

संक्षिप्त समाचार

नक्सलियों की कमर तोड़ने का मिला ईनाम

● आईपीएस सुंदरराज बने एनआईए में आईजी ● केंद्र सरकार ने सौंपी बड़ी जिम्मेदारी

नई दिल्ली (एजेंसी)। केंद्र सरकार ने छत्तीसगढ़ के नक्सल प्रभावित बस्तर क्षेत्र में लंबे समय तक सेवाएं देने वाले वरिष्ठ आइपीएस अधिकारी सुंदरराज पी को राष्ट्रीय जांच एजेंसी (एनआईए) में आइजी के पद पर नियुक्त किया है। केंद्रीय गृह मंत्रालय ने इस संबंध में छत्तीसगढ़ सरकार को पत्र जारी कर उनकी



प्रतिनियुक्ति को मंजूरी दे दी है। गृह मंत्रालय द्वारा भेजे गए पत्र में कहा गया है कि वर्ष 2003 बैच के आइपीएस अधिकारी सुंदरराज पी को सक्षम प्राधिकारी की स्वीकृति के बाद केंद्रीय प्रतिनियुक्ति पर एनआईए भेजा जा रहा है। राज्य सरकार से उन्हें तत्काल प्रभाव से कार्यमुक्त करने का अनुरोध किया गया है, ताकि वे केंद्र में अपनी नई जिम्मेदारी संभाल सकें। 46 वर्षीय सुंदरराज पी ने बस्तर क्षेत्र में लगभग 12 वर्षों तक सेवा दी है। इनमें से करीब सात वर्ष उन्होंने लगातार बस्तर रेंज के पुलिस महानिरीक्षक (आईजी) अथवा क्षेत्रीय पुलिस प्रमुख के रूप में बिताए। बस्तर रेंज में दक्षिण छत्तीसगढ़ के सात जिले शामिल हैं, जो लंबे समय तक नक्सली गतिविधियों से प्रभावित रहे हैं। सुंदरराज पी को नक्सल विरोधी अभियानों के प्रभावी संचालन और सुरक्षा बलों के बीच बेहतर समन्वय स्थापित करने का श्रेय दिया जाता है।

ममता सरकार में मंत्री रहे

उदयन गुहा गिरफ्तार

सीएम शुभेदु अधिकारी पर हमले का है आरोप



कोलकाता (एजेंसी)। पश्चिम बंगाल में ममता बनर्जी की सत्ता जाने के बाद एक-एक करके तुणमूल कांग्रेस (टीएमसी) के नेताओं को पुराने मामलों में गिरफ्तार किया जा रहा है। इसी क्रम में बुधवार को पश्चिम बंगाल पुलिस ने कोलकाता के फूलबागान से पूर्व मंत्री उदयन गुहा को गिरफ्तार कर लिया है। रिपोर्ट्स के मुताबिक पूर्व विधायक को तोलाबाजी (जबरन वसूली) के आरोप में कूचबिहार पुलिस ने गिरफ्तार किया है। हालांकि, अभी तक पुलिस ने इस मामले में कोई जानकारी नहीं दी है कि उदयन को किस मामले में गिरफ्तार किया गया है। रिपोर्ट के मुताबिक उदयन के ऊपर आरोप हैं कि उन्होंने सरकारी अस्पताल में बच्चों की एक यूनिट बनवाने के नाम पर बाजार से करोड़ों रुपए जुटाए थे। लेकिन उसके बाद इसमें धांधलेबाजी की। इस मामले में शिकायतकर्ता रुपम साहा ने कहा कि यह कार्रवाई होनी ही चाहिए थी। उन्होंने आरोप लगाया कि उदयन ने 2021 के विधानसभा चुनाव के बाद उदयन ने करीब 20 से 25 करोड़ रुपए इकट्ठे किए थे। लेकिन इसके बाद उन्होंने 40 से 50 लाख रुपए का ही काम करवाया।

● ब्रिटेन में सबसे पुराने भारतीय-रेस्तरां पर बंद होने का खतरा

वीरास्वामी की 100 साल पुरानी लीज खत्म,मालिक कोर्ट पहुंचे



लंदन (एजेंसी)। ब्रिटेन में मौजूद सबसे पुराना भारतीय रेस्तरां वीरास्वामी बंद होने का खतरा बढ़ गया है। जिस इमारत में यह रेस्तरां चलता है, उसका मालिक क्राउन एस्टेट है। क्राउन एस्टेट ब्रिटेन की एक बड़ी सरकारी संपत्ति संस्था है, जो राजा या रानी के नाम पर चलती है। अब क्राउन एस्टेट वीरास्वामी की इमारत में कुछ बदलाव और नया निर्माण करना चाहते हैं। इसी वजह से उन्होंने रेस्तरां का किराये का

समझौता (लीज) आगे बढ़ाने से इनकार कर दिया है। वीरास्वामी रेस्तरां की जून 2025 में लीज खत्म हो गई थी। रेस्तरां का कहना है कि अगर लीज नहीं बढ़ाई गई तो उसे 100 साल पुरानी अपनी जगह छोड़नी पड़ेगी। इसलिए उसने इस फैसले को चुनौती देने के लिए अदालत का दरवाजा खटखटाया है।

100 साल से चल रहा रेस्तरां

वीरास्वामी की शुरुआत अप्रैल 1926 में हुई थी। यह सिर्फ एक रेस्तरां नहीं बल्कि ब्रिटेन में भारतीय खाने के इतिहास का अहम हिस्सा माना जाता है। पिछले एक सदी में यहां कई मशहूर लोग आ चुके हैं। इनमें ब्रिटेन के पूर्व प्रधानमंत्री विंस्टन चर्चिल, अभिनेत्री विवियन ली, अभिनेता मार्लन ब्रैंडो, लॉरेंस ओलिवियर, चार्ली चैपलिन और यहां तक कि महारानी एलिजाबेथ द्वितीय भी शामिल हैं। रेस्तरां का मेन्यू भारत में जन्मे एडवर्ड पामर ने तैयार किया था।

1.78 लाख करोड़ का हुआ भारत का डिफेंस प्रोडक्शन

● एक साल में 15.6 फीसदी बढ़ा,रक्षा मंत्रालय ने हथियारों की सफलता के बारे में भी बताया

नई दिल्ली (एजेंसी)। भारत का सालाना डिफेंस प्रोडक्शन 2025-2026 में 1.78 लाख करोड़ के रिकॉर्ड स्तर पर पहुंच गया है। रक्षा मंत्रालय ने बुधवार को बताया कि यह 2024-2025 के 1.54 लाख करोड़ के मुकाबले 15.6 फीसदी बढ़ा है। वहीं, साल 2 0 2 0 - 2 0 2 1 (84,643 करोड़) के मुकाबले इसमें 110 फीसदी का भारी उछाल आया है। वित्तीय वर्ष 2013-2014 में देश का स्वदेशी रक्षा उत्पादन 43,746 करोड़ था, जो अब करीब चार गुना बढ़ चुका है। पीएम मोदी

ने भी एक्स (एक्स) पर लिखा कि पिछले 12 सालों में आत्मनिर्भरता, तकनीक, इनोवेशन और स्वदेशी मैन्युफैक्चरिंग के



दम पर भारत के रक्षा क्षेत्र में एक बड़ा बदलाव आया है। इसके साथ ही रक्षा मंत्रालय ने रक्षा सौदों के साथ प्रमुख हथियारों की सफलता के बारे में बताया।

जी-7 समिट ने भारत को दी बड़ी टेंशन

● रूसी तेल पर ख़त्म होगी छूट ,बढ़ सकती है पेटेशानी

पेरिस (एजेंसी)। जी-7 शिखर सम्मेलन में नेताओं ने यूक्रेन को और हथियार देने का वादा किया है जिसमें एयर डिफेंस और लंबी दूरी तक मार करने वाले सिस्टम शामिल हैं। साथ ही उन्होंने रूस के तेल और गैस सेक्टर पर और कड़े प्रतिबंध लगाने की तैयारी को भी बात कही है। इसका मतलब है कि आने वाले वक्त में भारत की पेशानी और बढ़ सकती है। जी 7 नेताओं ने एक साझा बयान जारी कर एयर डिफेंस सिस्टम और लंबी दूरी तक मार करने वाले सिस्टम समेत और हथियार भेजने का वादा किया है। साथ ही उन्होंने संकेत दिया है कि रूस के एनर्जी सेक्टर पर सख्ती करने का 'सही समय' आ गया है।



रूस के खिलाफ ईयू ने लगा रखे हैं 21 प्रतिबंध- यूरोपीय संघ (ईयू) पहले ही रूस के खिलाफ प्रतिबंधों के 21 पैकेज लागू कर चुका है। इनमें से सबसे हालिया पैकेज इस महीने की शुरुआत में लागू किया गया था जिसमें मॉस्को की तेल बिक्री और तथाकथित शैडेड फ्लोट (गुप्त रूप से काम करने वाले जहाजों के बेड़े) को निशाना बनाया गया था। जी 7 के बयान में ऊर्जा के मामले में मजबूती (एनर्जी रेजिलिएंस) के महत्व पर भी जोर दिया गया है और यूक्रेन को अगली सर्दी से निपटने में मदद करने का वादा किया गया है क्योंकि आमतौर पर रूस कड़क की ठंड के दौरान देश के ऊर्जा इंफ्रास्ट्रक्चर को निशाना बनाता है।

राष्ट्रपति श्रीमती मुर्मू आज से पांच दिवसीय मध्यप्रदेश प्रवास पर

इंदौर, बैतूल, ओंकारेश्वर, जबलपुर, ग्वालियर एवं श्योपुर में विभिन्न कार्यक्रमों में होंगी शामिल

भोपाल (नप्र)। राष्ट्रपति श्रीमती द्रौपदी मुर्मू 18 जून से 22 जून तक पांच दिवसीय मध्यप्रदेश प्रवास पर रहेंगी। इस दौरान वे इंदौर, बैतूल, खंडवा जिले के श्री ओंकारेश्वर मंदिर, जबलपुर, ग्वालियर और श्योपुर स्थित कूनों नेशनल पार्क में आयोजित विभिन्न कार्यक्रमों में शामिल होंगी। राष्ट्रपति श्रीमती मुर्मू गुरुवार, 18 जून को इंदौर पहुंचेंगी। इसके पश्चात वे बैतूल में ब्रह्माकुमारी संस्थान द्वारा आयोजित एम्पावरमेंट ऑफ ट्रायबल सोसायटी बाय स्मिरिचुअल अवेकनिंग कार्यक्रम में शामिल होंगी। साथ ही श्री ओंकारेश्वर पहुंचकर मंदिर में दर्शन एवं आरती में सम्मिलित होंगी। शुक्रवार, 19 जून को राष्ट्रपति श्रीमती मुर्मू अंतर्राष्ट्रीय सिकल सेल दिवस के अवसर पर ओंकारेश्वर में आयोजित कार्यक्रम में शामिल होंगी। शनिवार, 20 जून को राष्ट्रपति श्रीमती मुर्मू जबलपुर पहुंचेंगी। रविवार, 21 जून 2026 को राष्ट्रपति श्रीमती मुर्मू अंतर्राष्ट्रीय योग दिवस कार्यक्रम में शामिल होंगी।



राष्ट्रपति के मध्यप्रदेश भ्रमण के लिए मिनिस्टर-इन-वेटिंग नामित

राष्ट्रपति श्रीमती मुर्मू के मध्यप्रदेश के विभिन्न जिलों के प्रस्तावित भ्रमण के दौरान राज्य शासन ने संबंधित स्थानों पर अगवानी एवं विदाई के लिए मंत्रियों को मिनिस्टर-इन-वेटिंग नामित किया है।

सामान्य प्रशासन विभाग द्वारा जारी आदेश के अनुसार इंदौर में 18 जून को अगवानी के समय जल संसाधन मंत्री श्री तुलसीराम सिलावट और 19 जून को विदाई के समय नगरीय विकास एवं आवास मंत्री श्री कैलाश विजयवर्गीय को दायित्व सौंपा गया है। बैतूल में 18 जून को लोक स्वास्थ्य एवं परिवार कल्याण राज्य मंत्री श्री नरेंद्र शिवाजी पटेल अगवानी एवं विदाई करेंगे।

खंडवा के ओंकारेश्वर में 18 एवं 19 जून को अगवानी एवं विदाई के समय संस्कृति, पर्यटन, धार्मिक न्यास एवं धर्मस्व मंत्री (स्वतंत्र प्रभार) श्री धर्मेन्द्र भावसिंह लोधी को जिम्मेदारी दी गई है।

कर्नाटक में ‘रिजॉर्ट पॉलिटिक्स’ की वापसी

● एमएलसी चुनाव से पहले कांग्रेस-जेडी (एस) ने बैठाया विधायकों पर पहरा

बेंगलुरु (एजेंसी)। गुरुवार को होने वाले कर्नाटक विधान परिषद (एमएलसी) के सात सीटों के चुनाव से पहले राजनीतिक हलचल तेज हो गई है। डीके शिवकुमार के राज्य के सीएम बनने के बाद एक बार फिर रिजॉर्ट पॉलिटिक्स की वापसी दिख रही है। कांग्रेस ने इस चुनाव में पांच उम्मीदवार उतारे हैं जबकि भाजपा के दो उम्मीदवार मैदान में हैं। वहीं जेडी (एस) ने अंतिम समय में अपना उम्मीदवार उतारा है। हालांकि उसके पास जीत के लिए पर्याप्त संख्या बल नहीं माना जा रहा है। कांग्रेस विधायक दल की मंगलवार शाम बैठक हुई जिसके बाद पार्टी ने अपने विधायकों को बेंगलुरु दक्षिण जिले के एक रिजॉर्ट में रहने का निर्देश दिया। गुरुवार को सभी विधायकों को सीधे विधानसभा मतदान के लिए लै जाया जाएगा। कर्नाटक में कांग्रेस और जनता दल (सेक्युलर) ने अपने-अपने



विधायकों को बेंगलुरु के आसपास अलग-अलग रिजॉर्ट्स में ठहराया है ताकि एमएलसी चुनाव से पहले क्रॉस वोटिंग और गैरहाजिरी की आशंका को रोक जा सकें। **सीएम डीके शिवकुमार ने जताई चिंता-** बैठक के दौरान मुख्यमंत्री डी के शिवकुमार ने चिंता जताई कि कुछ कांग्रेस विधायकों से जेडी (एस) संपर्क कर सकते हैं। इसके बाद विधायकों को यह

भी प्रशिक्षण दिया गया कि मतदान कैसे किया जाए क्योंकि इस चुनाव में वरीयता आधारित सिस्टम का इस्तेमाल होता है। मीडिया के सवालों का जवाब देते हुए कांग्रेस ने संस्थाएं और भारी उद्योग मंत्री तथा जेडी(एस) नेता एच. डी. कुमारस्वामी ने उन आरोपों को खारिज कर दिया कि उनकी पार्टी कांग्रेस विधायकों को अपने पक्ष में करने की कोशिश कर रही है।

● बीजेपी से कुमारस्वामी का निवेदन- जेडी(एस) ने अपने विधायकों को देवनहल्ली पहुंचा दिया है और अपने गठबंधन सहयोगी भाजपा से अतिरिक्त वोटों को ट्रांसफर करने की अपील की है। एचडी कुमारस्वामी ने कहा, हम एक छोटी पार्टी हैं। हम क्या कर सकते हैं? उनके पास (कांग्रेस के पास) संख्या बल, ताकत और धनबल है। वया हम उनके खिलाफ मुकाबला कर सकते हैं। इस चुनाव में जीत के लिए 28 प्रथम वरीयता वोट हासिल करना जरूरी होगा जिसके बाद उम्मीदवार को विजेता घोषित किया जाएगा। इस कारण चार कांग्रेस उम्मीदवार- कर्नाटक कांग्रेस अध्यक्ष बीके हरिप्रसाद, टिप्पन्नप्पा कमकनूर, पीवी मोहन और शिवन्ना मल्लावली और दो भाजपा उम्मीदवार- लिंगराज पाटिल और रघु कौटिल्य को आरामदायक जीत मिलने की संभावना जताई जा रही है। सातवीं सीट के लिए कांग्रेस के पास दो वोटों की कमी बताई जा रही है। हालांकि पार्टी को भरोसा है कि कार्तिक के पक्ष में डांगे एच दूसरे वरीयता (सेकंड प्रेफरेंस) वोटों की मदद से वह आसानी से जीत हासिल कर लेंगे।

29 आईएएस अधिकारियों का तबादला

भोपाल-रीवा को मिले नए कमिश्नर

● भोपाल संभाग में कर्मवीर शर्मा और रीवा में शीलेन्द्र सिंह नए कमिश्नर नियुक्त

● के.सी. गुप्ता कृषि उत्पादन आयुक्त और अनिरुद्ध मुकजी एफको के महानिदेशक बने

भोपाल (नप्र)। मध्य प्रदेश सरकार ने प्रशासनिक व्यवस्था में एक बड़ा फेरबदल करते हुए भारतीय प्रशासनिक सेवा (भाप्रसे) के 29 वरिष्ठ अधिकारियों के तबादला आदेश जारी किए हैं। सामान्य प्रशासन विभाग द्वारा जारी इस सूची में भोपाल और रीवा संभाग के कमिश्नरों को बदलने के साथ-साथ कई महत्वपूर्ण विभागों के प्रमुख सचिवों, सचिवों और निदेशकों के प्रभार में भी बदलाव किया गया है।

कर्मवीर शर्मा बने भोपाल कमिश्नर

● आदेश के मुताबिक, भोपाल संभाग के वर्तमान कमिश्नर श्री संजीव सिंह (2005) को अब सचिव, खेल एवं युवा कल्याण विभाग की जिम्मेदारी सौंपी गई है। उनकी जगह श्री कर्मवीर शर्मा (2010), जो वर्तमान में खाद्य, नागरिक आपूर्ति एवं उपभोक्ता संरक्षण विभाग के आयुक्त व सचिव थे, उन्हें भोपाल संभाग का नया कमिश्नर नियुक्त किया गया है।
● वहीं, रीवा संभाग के कमिश्नर बाबू सिंह जामोद (2006) को भोपाल मंत्रालय में नगरीय विकास एवं आवास विभाग का सचिव बनाया गया है। उनकी जगह अब शीलेन्द्र सिंह (2010) रीवा संभाग के नए कमिश्नर होंगे।

इन वरिष्ठ अधिकारियों के विभागों में हुआ बदलाव

● मुकेश चन्द गुप्ता (1998)-सचिव, मानव अधिकार आयोग से अब प्रमुख सचिव, जेल विभाग बनाए गए हैं।
● डॉ. ई. रमेश कुमार (1999)- प्रमुख सचिव, अनुसूचित जाति कल्याण विभाग से अब प्रमुख सचिव, राजस्व विभाग तथा राहत एवं पुनर्वास आयुक्त नियुक्त किए गए हैं।
● विवेक कुमार पोरवाल (2000)- प्रमुख सचिव, राजस्व विभाग से अब प्रमुख सचिव, खनिज साधन विभाग की जिम्मेदारी संभालेंगे।
● दीपक सिंह (2007)- आयुक्त-सह-पंजीयक, सहकारी संस्थाएं से अब मध्यप्रदेश राज्य निर्वाचन आयोग के सचिव बनाए गए हैं।
● अमित तोमर (2009)- पंजीयन महानिरीक्षक से अब प्रबंध संचालक, ऊर्जा विकास निगम तथा आयुक्त, नवीन एवं नवकरणीय ऊर्जा का

अतिरिक्त प्रभार संभालेंगे।
अपर मुख्य सचिवों को सौंपे गए अतिरिक्त प्रभार

तबादला सूची के साथ ही शासन ने कई वरिष्ठ अधिकारियों को अतिरिक्त जिम्मेदारियां भी सौंपी हैं-
● के.सी. गुप्ता (1992)- अपर मुख्य सचिव, कुटीर एवं ग्रामोद्योग विभाग को अपने वर्तमान कर्तव्यों के साथ-साथ कृषि उत्पादन आयुक्त (एपीसी) का अतिरिक्त प्रभार दिया गया है।
● अनिरुद्ध मुकजी (1993)- अध्यक्ष, राजस्व मण्डल ग्वालियर को पर्यावरण आयुक्त तथा महानिदेशक, एफको का अतिरिक्त प्रभार सौंपा गया है।
● गुलशन बामरा (1997)- प्रमुख सचिव, जनजातीय कार्य विभाग को प्रमुख सचिव, अनुसूचित जाति कल्याण विभाग का अतिरिक्त कार्यभार दिया गया है।
● सोनिया मीना (2013)- अपर सचिव, वित्त विभाग को आयुक्त-सह-संचालक, संस्थागत वित्त का अतिरिक्त प्रभार मिला है।
इसके साथ ही, नई नियुक्तियों के बाद अपर मुख्य सचिव अशोक बर्णवाल और मनु वास्तव सहित वरिष्ठ अधिकारी मनीष सिंह और अरविन्द कुमार दुबे कुछ अतिरिक्त प्रभारों से मुक्त होंगे।

ये अधिकारी भी बदले गए

मंत्रालय द्वारा जारी सूची में कई अन्य जिलों और विभागों के अपर सचिव, उप सचिव और निदेशकों के स्तर पर भी बदलाव हुए हैं-
● नेहा मारव्या सिंह (2011) को उद्यानिकी एवं खाद्य प्रसंस्करण का आयुक्त-सह-संचालक बनाया गया है।
● मनीष पुष्प (2011) को लोक स्वास्थ्य एवं परिवार कल्याण का संचालक नियुक्त किया गया है।
● रोहित सिंह (2012) अब बजट संचालक की जिम्मेदारी संभालेंगे।
● हर्षिका सिंह (2012) को अपर सचिव, स्कूल शिक्षा विभाग बनाया गया है।
● भारती जादव ओगरे (2012) को कोष एवं लेखा का आयुक्त नियुक्त किया गया है।

पेंशन की शिकायत पर मंत्री ने वार्ड प्रभारी को फटकारा

मंत्री सारंग बोले- जनहित के मामलों में लापरवाही मंजूर नहीं, कार्रवाई होगी



भोपाल (नप्र)। भोपाल में जनदर्शन कार्यक्रम के दौरान पेंशन संबंधी शिकायत मिलने पर खेल एवं युवा कल्याण मंत्री विश्वास सारंग नाराज हो गए। उन्होंने मामले को गंभीरता से लेते हुए संबंधित वार्ड प्रभारी को तलब किया और शिकायत का शीघ्र निराकरण सुनिश्चित करने के निर्देश दिए। मंत्री विश्वास सारंग के बंगले पर प्रतिदिन आयोजित होने वाले जनदर्शन कार्यक्रम में नरेला विधानसभा क्षेत्र के वार्ड क्रमांक-59 स्थित अन्ना नगर की निवासी मंदा सोनवानी, सहला सेनवानी, सुशीला विश्वकर्मा और सोमा सुरेश अपनी पेंशन संबंधी समस्या लेकर पहुंचीं। महिलाओं ने मंत्री को बताया कि पात्र होने के बावजूद उन्हें पेंशन योजना का लाभ नहीं मिल रहा है। उन्होंने यह भी कहा कि पूर्व में कई बार प्रयास करने के बावजूद उनकी समस्या का समाधान नहीं हुआ।

वार्ड प्रभारी को बुलाकर लगाई फटकार

शिकायत मिलने के बाद मंत्री सारंग ने तत्काल सज्ञान लिया और वार्ड क्रमांक-59 के प्रभारी रमजीद्वीन को मौके पर बुलाया। उन्होंने वार्ड प्रभारी को कड़ी फटकार लगाते हुए निर्देश दिए कि पात्र हितग्राहियों की समस्याओं का शीघ्र निराकरण सुनिश्चित किया जाए। जनहित के मामलों में लापरवाही नहीं- मंत्री विश्वास सारंग ने कहा कि जनहित से जुड़े मामलों में किसी भी प्रकार की लापरवाही स्वीकार नहीं की जाएगी। उन्होंने अधिकारियों और कर्मचारियों को निर्देश दिए कि पात्र लोगों को शासन की योजनाओं का लाभ समय पर उपलब्ध कराया जाए।

बदमाशों ने कारोबारी को चाकू अड़ाकर लूटा

बैंग में रखे थे 2 लाख रुपए, विरोध करने पर की मारपीट, शाहजहांनाबाद पुलिस जांच में जुटी



भोपाल (नप्र)। भोपाल के शाहजहांनाबाद थाना क्षेत्र में मंगलवार देर रात तीन स्कूटी सवार बदमाशों ने एक कारोबारी को चाकू की नोक पर लुट लिया। बदमाश कारोबारी का बैग छीनकर फरा हो गए। बैग में करीब 2 लाख रुपए रखे हुए थे। पुलिस ने अज्ञात आरोपियों के खिलाफ लुट का मामला दर्ज कर तलाश शुरू कर दी है। पुलिस के मुताबिक, दिलीप अर्धवानी (46) निवासी साईकृपा अपार्टमेंट, ईदगाह हिल्स प्रभु नगर इलाके में दुकान चलाते हैं। मंगलवार रात रोजाना की तरह वह दुकान बंद कर एक्टिवा से घर लौट रहे थे। उनके पास एक बैग था, जिसमें दुकान के करीब 2 लाख रुपए रखे हुए थे। जब वह रास्ते में पहुंचे, तभी स्कूटी पर सवार तीन बदमाशों ने उनका रास्ता रोक लिया। एक्टिवा रोकते ही बदमाशों ने उनकी गर्दन पर चाकू अड़ा दिया और बैग छीनने लगे। दिलीप ने विरोध किया तो बदमाशों ने उनके साथ मारपीट कर दी।

देर रात दर्ज कराई एफआईआर

मारपीट के बाद बदमाश बैग छीनकर मौके से फरार हो गए। घटना के बाद कारोबारी देर रात थाने पहुंचे और पुलिस को पूरी जानकारी दी। पुलिस ने घटनास्थल की जांच कर आसपास लगे सीसीटीवी कैमरों के फुटेज खंगालना शुरू कर दिया है। फिलहाल पुलिस बदमाशों की पहचान करने में जुटी है। अधिकारियों के अनुसार जल्द आरोपियों को पकड़ने के लिए टीमों को लगाया गया है।

भोपाल में दूसरी जीआईएस कराने की तैयारी

अगले साल जनवरी में प्रस्तावित पिछली बार 30.77 लाख करोड़ के प्रस्ताव मिले थे

भोपाल (नप्र)। मध्य प्रदेश की राजधानी भोपाल में दूसरी ग्लोबल इन्वेस्टर्स समिट (जीआईएस) कराने की तैयारी है। सूत्रों की माने तो अगले साल जनवरी में जीआईएस हो सकती है। पिछली जीआईएस में 30.77 करोड़ रुपए के निवेश के प्रस्ताव मिले थे।



इस बार यह आंकड़ा दोगुना हो सकता है। पहली जीआईएस फरवरी-25 में हुई थी। शुभारंभ प्रधानमंत्री नरेंद्र मोदी ने किया था। दो दिन चली जीआईएस में देश के नामी उद्योगपति शामिल हुए थे। उन्होंने मध्य प्रदेश को निवेश के लिए बेहतर बताया था। अब दूसरी जीआईएस भी कराने की तैयारी चल रही है। उद्योग विभाग और मध्य प्रदेश औद्योगिक विकास निगम लिमिटेड ने तैयारी शुरू कर दी है। इसमें भी प्रधानमंत्री मोदी आ सकते हैं। यहां पर अफसर कर रहे निरीक्षण- पिछली जीआईएस मानव संग्रहालय में हुई थी। इसके चलते पूरे शहर को दुल्हन सा सजाया गया था। 100 करोड़ रुपए से अधिक के सीढ़ीकरण के कार्य किए गए थे। जानकारी के अनुसार, अगली जीआईएस के लिए लाल परेड ग्राउंड, ज्यूडिशियल एकेडमी के पास नीलबड़-रातीबड़ क्षेत्र और राष्ट्रीय मानव संग्रहालय की पुरानी जगह का निरीक्षण हो चुका है।

राजधाम

भोपाल मेट्रो की स्पीड बढ़ेगी...

जुलाई से दोनों ट्रैक पर दौड़ने लगेगी मेट्रो, शेड्यूल भी तय होगा, सीएमआरएस को बुलाया

भोपाल (नप्र)। अपनी धीमी रफ्तार को लेकर सुर्खियों में आई भोपाल मेट्रो जल्द ही नए कलेवर में नजर आएगी। इसकी न सिर्फ स्पीड बढ़ेगी, बल्कि फेरे भी बढ़ जाएंगे। जुलाई में सिग्नलिंग सिस्टम चालू होने के बाद नया शेड्यूल जारी होगा।

कमिश्नर मेट्रो रेल सेफ्टी की टीम को निरीक्षण के लिए बुलाया है, जो अगले सप्ताह आ सकती है। यही टीम ओके रिपोर्ट देगी। अक्सिस्टेंट कमिश्नर मेट्रो रेल सेफ्टी की टीम पहले ही निरीक्षण कर चुकी है।

बता दें कि सुभाष नगर से एम्स के बीच करीब 7 किलोमीटर लंबे ट्रैक पर सिग्नलिंग सिस्टम का काम पूरा हो गया है। भोपाल और इंदौर मेट्रो में ऑरेंज-येलो लाइन के 2 रूट 30 किलोमीटर लंबे हैं। फिलहाल 12 किमी में ही मेट्रो दौड़ रही है, लेकिन इसकी रफ्तार काफी धीमी है। इस वजह से सवाल उठने लगे हैं। भोपाल मेट्रो तो साइकिल से भी धीमी रफ्तार से दौड़ रही है।

भोपाल मेट्रो की सुस्त रफ्तार- भोपाल में मेट्रो संचालन की सुस्त रफ्तार को तेज करने की दिशा में बड़ा कदम उठाया है। सुभाष नगर से एम्स के बीच प्रायोरिटी कॉरिडोर पर सिग्नलिंग सिस्टम का काम पूरा हो गया। करीब 30 किमी के लिए हुए करीब 800 करोड़ रुपए के टेंडर का यह पहला चरण है। मेट्रो को कम यात्री मिल रहे हैं, इसलिए यह दोपहर 12 से शाम 4 बजे के बीच ही चलाई जा रही है।

स्पीड पोस्ट की ‘स्पीड’ पर सवाल

3 दिन की जगह 7 दिन लगे, उपभोक्ता आयोग ने डाक विभाग को माना दोषी

भोपाल (नप्र)। आमतौर पर भरोसे और तेजी के लिए पहचानी जाने वाली स्पीड पोस्ट सेवा इस बार खुद ही सवालों के घेरे में आ गई। एक साधारण सा पार्सल, जिसमें घर का खेह और स्वाद दोनों शामिल थे, समय पर नहीं पहुंचा तो मामला उपभोक्ता आयोग तक जा पहुंचा। आयोग ने हाल ही में इसे गंभीर लापरवाही मानते हुए डाक विभाग को फटकार लगाई और मुआवजा देने का आदेश सुनाया। यह फैसला बेंच क्रमांक-1 जिला उपभोक्ता आयोग, भोपाल के अध्यक्ष योगेश दत्त शुक्ला और सदस्य डॉ. प्रतिभा पांडेय ने सुनाया है।

घर का स्वाद और श्रद्धा भेजी श्री पार्सल में-भोपाल की ज्योति शर्मा ने 12 जनवरी 2026 को स्पीड पोस्ट के जरिए एक पार्सल भेजा था। इस पार्सल में धार्मिक पुस्तक (श्रीमद्भगवद्गीता), शुद्ध घी से बनी मिठाइयां और कपड़े रखे गए थे। यह पार्सल भोपाल के अरेरा हिल्स उप डाकघर से बुक किया था और इसे सुरक्षित व जल्द पहुंचाने के लिए

उन्होंने 1228 रुपए का शुल्क भी चुकाया।

एक पार्सल 3 दिन में, दूसरा 7 दिन में, यहीं से शुरू हुआ विवाद- दिलचस्प बात यह है कि ज्योति शर्मा ने उसी दिन एक और स्पीड पोस्ट भेजा था, जो महज 3 दिन में 15 जनवरी को अपने गंतव्य तक पहुंच गया। लेकिन, दूसरा पार्सल 19 जनवरी को पहुंचा, यानी पूरे 7 दिन की देरी के साथ। यही देरी आगे चलकर कानूनी लड़ाई की वजह बनी।

कहां भेजा गया था पार्सल?

दस्तावेजों के अनुसार पार्सल भोपाल से ही एक अन्य स्थान पर भेजा गया था, जहां सामान्यतः स्पीड पोस्ट 2-3 दिनों में पहुंच जाती है। यानी दूरी कोई बड़ी बाधा नहीं थी, फिर भी देरी होना विभागीय लापरवाही की ओर इशारा करता है।

डाक विभाग नहीं दे पाया देरी का कारण- मामले की सुनवाई के दौरान डाक विभाग यह स्पष्ट

नहीं कर सका कि आखिर पार्सल पहुंचाने में 7 दिन क्यों लग गए। आयोग ने कहा कि सिर्फ डिलीवर हो गया कहना पर्याप्त नहीं है, जब तक देरी का ठोस कारण न बताया जाए।

आयोग की सख्त टिप्पणी, प्रीमियम सेवा में लापरवाही बर्दाश्त नहीं- उपभोक्ता आयोग ने अपने फैसले में कहा कि जब उपभोक्ता अतिरिक्त शुल्क देकर स्पीड पोस्ट जैसी प्रीमियम सेवा चुनता है, तो समयबद्ध डिलीवरी उसकी अपेक्षा ही नहीं, अधिकार भी है। बिना किसी उचित कारण के देरी करना सीधे-सीधे ‘सेवा में कमी’ की श्रेणी में आता है।

डाक विभाग को देना होगा 8 हजार रुपए- आयोग ने निर्देश दिया कि 5,000 रुपए मानसिक व आर्थिक क्षति के लिए दें।

3,000 रुपए वाद व्यय के रूप में चुकाएं। दो माह के भीतर भुगतान करें। समय पर भुगतान न करने पर 9 प्रतिशत वार्षिक ब्याज भी देना होगा।

माथे पर त्रिपुंड और महाकाल का नाम लिखा था, पुणे से हिंदू युवती के साथ आया था

महाकाल मंदिर में मुस्लिम युवक को आधार कार्ड देखकर पीटा

उज्जैन (नप्र)। उज्जैन स्थित महाकालेश्वर मंदिर में भस्मरती की कतार में लगे एक मुस्लिम युवक के साथ कुछ लोगों ने मारपीट कर दी। घटना का वीडियो सोशल मीडिया पर सामने आने के बाद पुलिस ने युवक को सुरक्षित निकाला। घटना 16 और 17 जून की दरमियानी रात 2 बजे हरसिद्धि चौराहे की है।

पुलिस के अनुसार, पिंपरी (पुणे) का रहने वाला 26 वर्षीय सरफराज शेख एक हिंदू युवती के साथ उज्जैन दर्शन के लिए आया था। रात करीब 2 बजे दोनों महाकाल मंदिर की चलित भस्मरती में शामिल होने के लिए कतार में लगे थे। युवक के माथे पर महाकाल का नाम लिखा हुआ था। उसने चंदन का त्रिपुंड भी लगा रखा था।

आधार कार्ड देखने के बाद भड़का विवाद- कतार में खड़े होने के दौरान बजरंग दल के कार्यकर्ताओं को युवक पर संदेह हुआ। उन्होंने उसका आधार कार्ड चेक किया तो उसके मुस्लिम होने की बात सामने आई। पहचान उजागर होते ही वहां मौजूद कुछ लोग भड़क गए। हंगामा

मुख्यमंत्री ने पूर्व सीएम स्व. कैलाश नाथ काटजू की जयंती पर पुष्पांजलि अर्पित की

- विधानसभा के सेंट्रल हॉल में स्व. काटजू के चित्र पर किया माल्यार्पण



फोटो : प्रवीण वाजपेई

भोपाल (नप्र)। मुख्यमंत्री डॉ. मोहन यादव ने प्रदेश के पूर्व मुख्यमंत्री स्व. कैलाशनाथ काटजू की 139वीं जयंती पर विधानसभा स्थित सेंट्रल हॉल में उन्हें पुष्पांजलि अर्पित की। मुख्यमंत्री डॉ. यादव ने मीडिया से चर्चा में कहा कि स्व. काटजू का जन्म रतलाम जिले की जावरा तहसील में हुआ था। उन्होंने वर्ष 1957 से 1962 तक प्रदेश के मुख्यमंत्री के रूप में दायित्वों का निर्वहन किया। इसके बाद केंद्रीय स्तर पर रक्षा, कानून सहित कई मंत्रालय का कामकाज भी संभाला। स्व. काटजू विभिन्न राज्यों के राज्यपाल भी रहे। देश की आजादी से पहले ही उन्होंने स्वतंत्रता सेनानी के रूप में अपनी क्षमता और योग्यता से स्वतंत्रता के लिए संघर्ष किया। मुख्यमंत्री के रूप में मध्यप्रदेश का नेतृत्व करने के साथ-साथ श्री काटजू, पूर्व प्रधानमंत्री पं. जवाहरलाल नेहरू के प्रमुख सहयोगी भी रहे। श्री काटजू ने कई स्वास्थ्यी संस्थाओं को समृद्ध कर आगे बढ़ाया। प्रदेश के विकास में अपने दूरदर्शी नेतृत्व, उत्कृष्ट प्रशासनिक क्षमता और जनसेवा के प्रति समर्पण से उन्होंने प्रदेश तथा देश के विकास में महत्वपूर्ण योगदान दिया।



वर्कर्स और पब्लिक के दिल की जांच कराएगी कांग्रेस

19 जून को राहुल गांधी के बर्थडे पर पीसीसी में लगेगा हेल्थ कैंप

भोपाल (नप्र)। कांग्रेस के पूर्व राष्ट्रीय अध्यक्ष राहुल गांधी के जन्मदिन के अवसर पर आगामी 19 जून को भोपाल स्थित प्रदेश कांग्रेस कार्यालय में विशेष स्वास्थ्य जांच शिविर आयोजित किया जाएगा।

मध्य प्रदेश कांग्रेस अध्यक्ष जीतू पटवारी के निर्देश पर कांग्रेस चिकित्सा प्रकोष्ठ ने शिविर की रूपरेखा तैयार की है। शिविर का मुख्य उद्देश्य आम नागरिकों और कांग्रेस कार्यकर्ताओं के स्वास्थ्य, विशेषकर हृदय संबंधी जांचों को प्राथमिकता देना है।

कोविड के बाद दिल की समस्याएं बढ़ीं- कांग्रेस चिकित्सा प्रकोष्ठ के कार्यकारी प्रदेश अध्यक्ष डॉ. देवेन्द्र सिंह धाकड़ ने बताया कि

कोरोना महामारी के बाद लोगों में हृदय संबंधी बीमारियां तेजी से बढ़ी हैं। हाल के दिनों में सदन काडियक अरेस्ट (अचानक हृदय गति रुकने) के मामलों और उससे होने वाली मौतों में चिंताजनक वृद्धि दर्ज की गई है।

डॉ. धाकड़ के अनुसार, राहुल गांधी समाज के हर वर्ग से भावनात्मक रूप से जुड़े हुए हैं। इसलिए उनके जन्मदिन को जन-सरोकार से जुड़े इस अभियान के रूप में मनाने का निर्णय लिया गया है। शिविर में आने वाले लोगों की मुफ्त ईसीजी जांच के साथ ब्लड प्रेशर, शुगर और अन्य प्राथमिक स्वास्थ्य जांचें भी की जाएंगी।

वैक्सीन के प्रभाव को लेकर उठते रहे हैं सवाल

गौरतलब है कि कोविड के बाद युवाओं और स्वस्थ दिखने वाले लोगों में अचानक आने वाले हार्ट अटैक के मामलों को लेकर कांग्रेस पार्टी और उसके शीर्ष नेता पहले भी केंद्र सरकार पर सवाल उठा चुके हैं।राहुल गांधी समेत कई वरिष्ठ कांग्रेस नेताओं ने फार्मा कंपनी एस्ट्राजेनेका (जिसने भारत में कोविशील्ड वैक्सीन बनाई थी) के उस बयान के बाद सरकार को घेरा था, जिसमें कंपनी ने स्वीकार किया था कि दुर्लभ मामलों में वैक्सीन से थ्रोम्बोसाइटोपेनिया सिंड्रोम यानी शरीर में खून के थक्के जमने और प्लेटलेट्स की संख्या कम होने जैसी समस्या हो सकती है। कांग्रेस नेताओं ने आरोप लगाया था कि मोदी सरकार ने पर्याप्त जांच के बिना जल्दबाजी में टीकों को मंजूरी दी, जिससे लोगों की सेहत और जीवन के साथ जोखिम पैदा हुआ। पार्टी ने इस मुद्दे पर उच्च स्तरीय जांच समिति अथवा सुप्रीम कोर्ट की निगरानी में न्यायिक जांच की मांग भी की थी, ताकि कोविड के बाद देश में बढ़ रहे हार्ट अटैक और मौतों के वास्तविक कारणों का पता लगाया जा सके। ऐसे में भोपाल में आयोजित यह स्वास्थ्य शिविर राजनीतिक संदेश के साथ-साथ आम लोगों को इस गंभीर स्वास्थ्य विषय के प्रति जागरूक करने का प्रयास भी माना जा रहा है।

भारत जी-7 की सदस्यता से महरूम क्यों?

सामयिक
डॉ.रमेश ठाकुर
सदस्य, राष्ट्रीय जन सहयोग एवं बाल विकास संस्थान, भारत सरकार



फ्रांस के ‘एवियन लेस बैस’ में आयोजित हुए तीन दिनी ‘जी-7 समिट’ का 52वां संस्करण संपन्न हुआ। समिट में भारत के प्रधानमंत्री नरेंद्र मोदी भी पहुंचे, लेकिन सदस्य देश बनकर नहीं, बल्कि मात्र एक मेहमान के तौर पर। वह भी फ्रांस के राष्ट्रपति इमैनुएल मैक्रों के निमंत्रण पर। कितना हास्यास्पद लगता है ये सब। जहाँ कुछेक करोड़ जनसंख्या वाले देश जी-7 के सदस्य हों और विश्व में सर्वाधिक आबादी वाला मुल्क गैर-सदस्य बनकर पहुंचता हो? भारत को सदस्य बनाने में अड़चन क्या है। रोड़ा कौन अटका रहा है और सदस्यहीनता का सूखा कब होगा खत्म? इसका इंतजार भारतवासी दशकों से कर रहे हैं। भारत के अलावा 7 और गैर-सदस्य देशों को बुलाया गया। क्या उन देशों को सिर्फ ताली बजवाने और फोटो सेशन करवाने के लिए आमंत्रित किया गया। शिखर के दौरान महत्वपूर्ण बैठकों, करार, समझौतों और वैश्विक स्तरीय मंथनों से भी दूर रखा। जबकि, इन सभी बैठकों में भारत प्रतिभाग की हैसियत रखता है। पिछले करीब दो दशकों के भारत के भरसक प्रयासों के बावजूद भी सदस्य नामित नहीं किया गया। जबकि, जी-7 में ऐसे सदस्य देश हैं जो भारतीय अर्थव्यवस्था के मुकाबले कहीं नहीं टिकते।

सवाल उठता है। जी-7 समिट में भारत कब तक ‘बेगानी शादी में अब्दुल्ला दीवाना बनता रहेगा’? जिस देश का लोकतंत्र सबसे विशाल हो, पुराना हो और जनसंख्या के लिहाज से करीब 140 से 145 करोड़ लोगों का प्रतिनिधित्व करता हो, उस देश को ऐसे वैश्विक मंचों से दूर रखना और महत्वपूर्ण बैठकों से अलग रखने का मतलब है, भारत की समूची जमात का अपमान करना। इसलिए बिना देर किए भारत को जी-7 में शामिल करना चाहिए। बार-बार भारत को जी-7 के

त्याग, स्वाभिमान और साहस की अमर गाथा

हल्दीघाटी युद्ध के 450 वर्ष
अमित राव पवार
युवा लेखक



18 जून भारतीय इतिहास की वह अमर लिथि है, जो केवल एक युद्ध का स्मरण नहीं कराती बल्कि त्याग,स्वाभिमान,साहस और मातृभूमि के प्रति अटूट समर्पण की गाथा सुनाती है। यह वह दिन है जब मेवाड़ की धरती पर एक ऐसा संघर्ष हुआ, जिसने इतिहास के पन्नों में वीरता की अमिट छाप छोड़ दी। वर्ष 1576 में ‘हल्दी घाटी’ के रूप में लड़ा गया यह युद्ध केवल तलवारों की टकराहट नहीं था, बल्कि स्वतंत्रता और अधीनता, स्वाभिमान और सत्ता के बीच का निर्णायक संघर्ष था। ‘राजस्थान की अरावली पर्वतमालाओं के बीच स्थित हल्दीघाटी’ आज भी उस ऐतिहासिक दिन की मौन साक्षी है। इसकी पीली मिट्टी मानो आज भी उन वीरों के रक्त से रंजित गौरवपूर्ण स्मृतियों को अपने भीतर संजोए हुए है, जिन्होंने अपने प्राणों की आहुति देकर आने वाली पीढ़ियों को स्वतंत्रता और आत्मसम्मान का मूल्य समझाया। एक और उस समय के सबसे शक्तिशाली शासकों में गिने जाने वाले मुगल सम्राट अकबर का विशाल साम्राज्य था,तो दूसरी ओर मेवाड़ के स्वाभिमानी शासक वीर शिरोमणि महाराणा प्रताप जी। अकबर की शक्ति अपार थी,उसके पास विशाल सेना,ससाधन और साम्राज्य था। किंतु महाराणा प्रताप के पास वह था जो किसी भी साम्राज्य से अधिक शक्तिशाली होता है अपनी मातृभूमि के प्रति अटूट प्रेम और स्वतंत्रता की रक्षा का दृढ़ संकल्प। जब अधिकांश राजपूत रियासतें लालच सत्ता के अधीन हो चुकी थीं,तब महाराणा प्रताप ने अपने स्वाभिमान को किसी भी कीमत पर न झुकाने का निर्णय लिया।

दृष्टिकोण
मेघा राठी
लेखक साहित्यकार हैं।



रिश्तों की सबसे बड़ी नींव प्रेम नहीं बल्कि विश्वास होता है। प्रेम समय के साथ कम या अधिक हो सकता है, मतभेद भी हो सकते हैं, दूरियां भी आ सकती हैं लेकिन यदि विश्वास बना रहे तो रिश्ते टूटते नहीं हैं। वहीं जहाँ विश्वास नहीं होता, वहाँ वर्षों का साथ भी एक झटके में बिखर सकता है। आज के समय में यह स्थिति परिवारों, मित्रताओं और सामाजिक संबंधों में बहुत सामान्य होती जा रही है कि लोग किसी तीसरे व्यक्ति की कही बातों पर विश्वास कर लेते हैं, लेकिन उस व्यक्ति से सच जानने का प्रयास नहीं करते जिसके बारे में बातें की जा रही हैं।

कई बार जीवन में ऐसे लोग मिलते हैं जिन्हें आपकी ईमानदारी, स्पष्टवादिता या आपके द्वारा तय की गई सीमाएँ स्वीकार नहीं होतीं। वे चाहते हैं कि आप उनकी सुविधानुसार व्यवहार करें, उनकी अपेक्षाओं के अनुसार चलें और हर बात में उनकी सहमति को महत्व दें। जब ऐसा नहीं होता, तब वे असहज हो जाते हैं। कुछ लोग इस असहजता को समझदारी से संभालते हैं, जबकि कुछ लोग आपके प्रति नकारात्मक धारणाएँ बनाना शुरू कर देते हैं। वे आपके

आयोजन में मात्र मेहमान के तौर बुलाना किसी के गले नहीं उतरता। ऐसा एक बार से नहीं, पिछले 13 बार से लगातार किया जा रहा है। जी-7 2026 से पूर्व भी प्रधानमंत्री 7 मर्तबा गेस्ट के ही तौर पर भाग लेते रहे। पिछले 6 शिखर सम्मेलनों में पूर्ववर्ती भारतीय प्रधानमंत्री भी मेहमान बनकर पहुंचे। ये सिलसिला अब थमना चाहिए। भारतवासी लंबे समय से यही सोच रहे हैं कि काश वह वक्त कब आएगा जब हमारा देश भी ‘जी-7 समिट’ में पारंपरिक और आधिकारिक सदस्य बनकर आयोजन में आमद करेगा। भारत को ‘स्पष्टाई सदस्य’ क्यों नहीं चुना जाता है ये सवाल दिनों दिन बड़ा होता जा रहा है।

जी-शिखर सम्मेलन कहने को तो दुनिया के 7 सबसे विकसित और ताकतवर लोकतांत्रिक देशों का एक अनौपचारिक मंच है जिसमें विश्व की अर्थव्यवस्था, अंतरराष्ट्रीय सुरक्षा, जलवायु परिवर्तन और भू-राजनीतिक चुनौतियों पर मंथन और सुधारक निर्णय लेना होता है



लेकिन जो देश इस बैठक में प्रतिभाग की मुकम्मल हैसियत रखते हैं उसे दूर रखते हैं आखिर क्यों? जी-7 समिट यानी ‘ग्रुप ऑफ सेवन’। वह मुल्क जिनकी ‘इकोनॉमी’ लगातार ग्रोथ में हो और विश्व पटल पर तगड़ी हैसियत रखते हों? तो क्या संसार भारत को ऐसा नहीं मानता। क्या बढ़ती अर्थव्यवस्था में भारत शामिल नहीं

गौरतलब है सालन-1975 में जब इस समिट की शुरुआत हुई, तब कुल 6 ही देश शामिल थे। 1976 में कनाडा के रूप में एक और मुल्क जुड़ा। उसके बाद जी-7 हुआ। वहीं वर्ष-1998 में रूस को शामिल करके सदस्य देशों की संख्या इजाफा करके आंकड़ा 8 तक पहुंचाया गया। तब, जी-8 हुआ। लेकिन रूस-यूक्रेन

लड़ाई छिड़ने के बाद रूस को सस्पेंड कर दिया गया। तब, उसकी जगह भारत को शामिल किया जा सकता था। लेकिन अमेरिकी विरोध के चलते संभव नहीं हो सका। किसी भी वैश्विक मंच पर भारत की धमक बढ़े, उसे अमेरिका बर्दाश्त नहीं कर पा रहा है। इसके पीछे सीधा-सीधा कारण यही है, अमेरिका जानता है अगर भविष्य में उनकी अर्थव्यवस्था से कोई देश मुकाबला कर सकता है तो वह भारत ही होगा। इसलिए भारत को प्रत्येक मंचों पर कमतर आंकना, अमेरिका की आदत में शुमार हो गया है।

भारत की पुरजोर मांग है कि उसे जी-7 में शामिल किया जाए। ऐसा प्रस्ताव इस बार हुआ। भारत न सिर्फ सदस्य की हैसियत रखता है, बल्कि भविष्य में इस आयोजन की मेजबानी भी चाहता है। भारत सदैव संवाद, सहयोग और वैश्विक कल्याण की भावना का मतलब है, दुनिया को दूरदर्शी और मार्ग दर्शकीय विचारों से काटना। दुनिया जानती है कि नया भारत अब विश्व पटल पर विश्वास, समावेशिता और साक्षी प्रगति का सशक्त स्वर बनकर उभर चुका है। संसार में व्याप्त ना-ना प्रकार की वैश्विक चुनौतियां बिना भारत के दूर नहीं की जा सकतीं। जनकल्याण का स्वर्णिम अध्याय आज भारत लिख रहा है। जी-7 शिखर सम्मेलन का मुख्य मकसद संवाद, समाधान और विकास होता है और इस तीनों मंत्रों का अव्वल उपदेशक अब भारत है।

गुरु अर्जन देव: ज्ञान, सेवा और शहादत की अमर ज्योति

शहीदी पर्व पर विशेष
योगेश कुमार गोयल
लेखक वरिष्ठ पत्रकार हैं।



स नातन संस्कृति के गौरवपूर्ण इतिहास में सिख धर्म के पांचवें गुरु श्री गुरु अर्जन देव जी ऐसे महान गुरु हुए हैं, जिनके अममोल विचार समस्त मानव जाति को सद्यार्ग पर चलने के लिए प्रेरित करते हैं। उन्होंने जीवन पर्यंत अपने अनमोल विचारों के जरिये न केवल अज्ञानता में डूबे मानव को ज्ञान का प्रकाश दिखाया बल्कि देश-धर्म की रक्षा के शहादत को स्मरण करते हुए सिख कैलेंडर के हिसाब से 18 जून को सिख धर्म के पहले शहीद गुरु अर्जन देव जी का शहीदी पर्व मनाया जा रहा है। इस अवसर पर उनसे जुड़े कुछ प्रसंगों का उल्लेख करना प्रासंगिक है।

सभी धर्मों का सम्मान करने और सदैव लोगों की सेवा में ही लगे रहने के कारण गुरु अर्जन देव से मिलने और उनका आशीर्वाद लेने लिए विभिन्न धर्मों एवं आस्थाओं के लोग दूर-दूर से आते थे और उनसे ज्ञान एवं आनंद की अनुभूति पाते थे। ऐसे ही एक दिन उनके पास एक श्रद्धालु आकर कहने लगा कि गुरु जी ! आपकी संगति में ज्ञान प्राप्त करके मैं अब सत्य के मार्ग पर चलने लगा हूं और मैंने व्यर्थ के लड़ाई-झगड़े करने पूरी तरह छोड़ दिए हैं, इसीलिए सभी लोग अब मुझे बहुत पसंद करने लगे हैं जबकि पहले कोई मेरी सूरत भी नहीं देखना चाहता था। यह सुनकर गुरु अर्जन देव मुस्कुराने लगे और बोले कि यदि दुनिया में सभी प्राणियों को यह ज्ञान हो जाए तो मानव जीवन सफ़ल व सुंदर हो जाए और पूरी दुनिया ही शांति एवं सुकून का केंद्र बन जाए।

श्रद्धालु ने स्वर्ण मुद्राओं से भरी अपनी

थैली निकाली और गुरु अर्जन देव की ओर बढ़ते हुए बोला कि गुरु जी, मैंने आपसे असीम ज्ञान प्राप्त किया है, जिसके लिए मैं आजीवन आपका ऋणी रहूंगा और इस ज्ञान के बदले मैं स्वेच्छा से आपको कुछ स्वर्ण मुद्राएं भेंट स्वरूप देना चाहता हूं, कृपया इन्हें स्वीकार करें। गुरु अर्जन देव ने स्वर्ण मुद्राएं लेने से इन्कार करते हुए कहा कि

ज्ञान का कोई मोल नहीं क्योंकि वह अनमोल होता है और यहां ज्ञान निःस्वार्थ और निःशुल्क दिया जाता है। इस पर श्रद्धालु ने जिदपूर्वक कहा कि गुरुदेव ! यह आपसे मुझे मिले ज्ञान की कीमत नहीं है बल्कि मैं श्रद्धापूर्वक आपको यह उपहार देना चाहता हूं। इस पर गुरु अर्जन देव बोले कि यदि तुम कुछ देना ही चाहते हो तो तुमने जो ज्ञान मुझसे ग्रहण किया है, उसे दूसरों को निःस्वार्थ भाव से बांटो क्योंकि ज्ञान एक प्रसाद है और दुनिया की भलाई के लिए यह प्रसाद लोगों में बंटना ही चाहिए। यह सुनते ही श्रद्धालु गुरु अर्जन देव के चरणों में नतमस्तक होते हुए बोला कि आपका कथन सत्य है गुरुदेव ! इस ज्ञान के आगे भला इन स्वर्ण मुद्राओं का क्या मोल? आज से मैं आपका दिए ज्ञान का प्रसाद सभी में प्रेमपूर्वक बांटूंगा ताकि दुनिया और भी सुंदर हो जाए।

गुरु अर्जन देव मन की शांति को सुख प्राप्ति का सबसे अच्छा मार्ग मानते थे। दरअसल मन की शांति अममोल है, जिसे कभी खरीदा नहीं जा सकता। अलग-अलग व्यक्तियों को अलग-अलग कार्य करके शांति मिलती है लेकिन दूसरों की सेवा करने के भाव से मन को सच्ची और असीम शांति मिलती है। हालांकि आज की भागदौड़ भरी जिंदगी में लोग इस कदर व्यस्त हो गए हैं कि उनके मन की शांति गायब हो गई है। इस कारण लोगों में अवसाद जैसी बीमारियां भी बढ़ रही हैं। जब मन अशांत रहता है तो व्यक्ति का ध्यान भटकता है और मन का शांत न रहना असफलता का सबसे बड़ा कारण बनता है। जब कोई व्यक्ति अपने पास मौजूद

संसाधनों से पूरी तरह संतुष्ट हो, जीवन में नकारात्मकता से कोसों दूर हो और चेहरे पर सदैव एक सुकून भरी मुस्कान हो, ऐसे व्यक्ति का मन पूर्ण शांति का अनुभव कर रहा होता है। वास्तव में आत्मसंतोष और संतुष्टि ही मन की शांति है। शास्त्रों में कहा गया है कि जो मनुष्य अपने मन पर नियंत्रण कर लेता है, उसका भाग्य बदल जाता है।

गुरु अर्जन देव के समय में बाला और कृष्ण नामक दो पंडित भ्रमण करते हुए जगह-जगह सुंदरकथा का पाठ कर लोगों को आत्मिक शांति प्रदान किया करते थे। कथा सुनने वाले लोग उनसे बहुत प्रभावित होते थे। एक दिन दोनों पंडितों ने गुरु अर्जन देव के दरबार में उपस्थित होकर उनसे प्रार्थना करते हुए कहा, महाराज ! हम तो लोगों को सुंदर कथा के माध्यम से आत्मिक शांति प्रदान करते हैं लेकिन हमारे मन में शांति नहीं है, इसलिए आप कोई ऐसा उपाय बताएं, जिससे हमारे मन को भी शांति मिले। गुरु अर्जुन देव ने उनकी समस्या का समाधान बताते हुए कहा कि यदि तुम मन की शांति चाहते हो तो कथा वाचन के अपने तरीके में बदलाव कर निष्काम भाव से कथा करो, तभी तुम्हें अपने मन में भी सच्ची शांति का अनुभव होगा। यदि कथा के जरिये केवल धन प्राप्त करने के लालच से ही कथा करोगे तो तुम्हारे मन को शांति कभी प्राप्त नहीं हो सकती बल्कि इससे मन का लालच बढ़ता ही जाएगा और मन पहले से भी ज्यादा चंचल और अशांत होगा। इसलिए कथा के माध्यम से जो तुम अन्य लोगों को समझाते हो, परमात्मा को अपने सगं जानकर उस कथनी पर स्वयं भी अमल करो, तब मन को शांति अवश्य मिलेगी। आज के समय में गुरु अर्जन देव के ये उपदेश बहुत प्रासंगिक हैं। यह जरूरी है कि मन की शांति पाने के लिए प्रतिदिन कुछ पल शांति से बैठकर स्वयं से बातें करें और अपने भीतर की आवाज को सुनने का प्रयास करें। वैसे मन की अस्वली शांति तभी मिलती है, जब दूसरों को कही जाने वाली बातों पर हम स्वयं भी अमल करते हैं।

भरोसे की कसौटी पर रिश्ते

आज सोशल मीडिया के युग में यह समस्या और भी बढ़ गई है। लोग अधूरी जानकारी के आधार पर निष्कर्ष निकाल लेते हैं। किसी की कही हुई बात को बिना जाँचे-परखे आगे बढ़ा देना बहुत आसान हो गया है। ऐसे समय में विवेक, धैर्य और सत्य की खोज पहले से कहीं अधिक महत्वपूर्ण हो गई है। हमें यह समझना होगा कि हर कहानी के कई पक्ष होते हैं और केवल एक पक्ष सुनकर निर्णय लेना न केवल अनुचित है, बल्कि कई बार निर्दोष लोगों के लिए अत्यंत पीड़ादायक भी हो सकता है।

बारे में बातें करते हैं, आधे-अधूरे तथ्य प्रस्तुत करते हैं और धीरे-धीरे एक ऐसा वातावरण बनाने का प्रयास करते हैं जिसमें आप गलत और वे सही दिखाई दें।सबसे अधिक पीड़ा तब होती है जब ऐसे प्रयासों का प्रभाव उन लोगों पर भी पड़ने लगता है जिन्हें आप अपना मानते हैं। वे लोग जो वर्षों से आपके साथ रहे हैं, जिन्होंने आपके व्यवहार, आपके संघर्ष और आपके व्यक्तित्व को करीब से देखा है।यदि वे भी बिना किसी पुष्टि के दूसरों की बातों पर विश्वास कर लें, तो स्वाभाविक रूप से मन आहत होता है। लेकिन समय के साथ यह समझ भी विकसित होती है कि यह घटना केवल दूसरों का नहीं, बल्कि रिश्तों का भी परीक्षण है। किसी भी संबंध की वास्तविकता संकट के समय सामने आती है। जब आपके बारे में अच्छी बातें कही जा रही हों, तब साथ खड़ा होना बहुत आसान होता है। लेकिन जब आपके विरुद्ध बातें हो रही हों, तब कौन व्यक्ति आपके चरित्र पर भरोसा बनाए रखता है, यही उसकी वास्तविक निष्ठा को दर्शाता है। जो लोग आपके बारे में फैली हुई बातों को

अंतिम सत्य मान लेते हैं, वे दरअसल आपके व्यक्तित्व से अधिक दूसरों की राय पर भरोसा कर रहे होते हैं। यह केवल आपके प्रति अविश्वास नहीं, बल्कि रिश्ते की कमजोरी का भी संकेत है।ऐसी परिस्थितियों में बहुत से लोग स्वयं को सही साबित करने की दौड़ में लग जाते हैं। वे हर व्यक्ति को सफाई देने का प्रयास करते हैं, बार-बार अपनी बात रखते हैं और चाहते हैं कि सभी लोग उनके पक्ष को समझें। लेकिन अनुभव सिखाता है कि हर व्यक्ति को समझाना संभव नहीं होता। कुछ लोग सच जानना चाहते हैं, जबकि कुछ लोग केवल वही सुनना चाहते हैं जो उनकी पहले से बनी हुई धारणाओं को सही साबित करे। ऐसे लोगों के सामने अनगिनत स्पष्टीकरण भी व्यर्थ हो जाते हैं।वहीं पर आत्मसम्मान और अहंकार के बीच का अंतर समझना आवश्यक है। आत्मसम्मान यह नहीं कहता कि आप कभी अपनी बात न रखें, बल्कि यह कहता है कि जहाँ आपकी बात सुनने की इच्छा ही न हो, वहाँ स्वयं को उपमानित करके बार-बार सफाई देने की आवश्यकता नहीं है। किसी

रिश्ते को बचाने का प्रयास तभी सार्थक है जब दोनों पक्ष सच को जानने और समझने के लिए तैयार हों। यदि कोई व्यक्ति बिना आपकी बात सुने ही निर्णय सुना चुका है, तो उसके निर्णय का भार उठाना आपकी जिम्मेदारी नहीं है। वास्तव में, जो लोग बिना आपसे सच्चाई जाने दूसरों की बातों को सच मान लेते हैं, उनका दूर हो जाना उतना बड़ा नुकसान नहीं होता जितना प्रारंभ में प्रतीत होता है। यदि वर्षों के बाद भी आपकी बातें सच साबित होती हैं, तो आपकी समझ भी उनके भीतर विश्वास पैदा नहीं कर सकती, तो ऐसे संबंध पहले से ही कमजोर आधार पर खड़े थे। ऐसे लोगों के जाने से जीवन में खाली स्थान अवश्य बनता है, लेकिन उस स्थान पर आत्मसम्मान और मानसिक शांति के लिए जगह भी बनती है। इसके विपरीत, कुछ लोग ऐसे भी होते हैं जो आपके जीवन की सबसे बड़ी पूँजी बन जाते हैं। वे अफवाहों के आधार पर राय नहीं बनाते। यदि उन्हें कोई बात सुनने को मिलती भी है, तो वे या तो उस पर विश्वास नहीं करते या फिर सीधे आपसे पूछते हैं। वे जानते हैं कि

किसी व्यक्ति का मूल्यांकन दूसरों की कहानियों से नहीं, बल्कि अपने अनुभवों से किया जाना चाहिए। ऐसे लोग संख्या में भले कम हों, लेकिन जीवन में उनका महत्व असाधारण होता है। वे यह विश्वास दिलाते हैं कि सच्चे संबंध अभी भी अस्तित्व में हैं। आज सोशल मीडिया के युग में यह समस्या और भी बढ़ गई है। लोग अधूरी जानकारी के आधार पर निष्कर्ष निकाल लेते हैं। किसी की कही हुई बात को बिना जाँचे-परखे आगे बढ़ा देना बहुत आसान हो गया है। ऐसे समय में विवेक, धैर्य और सत्य की खोज पहले से कहीं अधिक महत्वपूर्ण हो गई है। हमें यह समझना होगा कि हर कहानी के कई पक्ष होते हैं और केवल एक पक्ष सुनकर निर्णय लेना न केवल अनुचित है, बल्कि कई बार निर्दोष लोगों के लिए अत्यंत पीड़ादायक भी हो सकता है।

है।जीवन में अंततः हमें एक महत्वपूर्ण सीख देता है-हर व्यक्ति को अपने साथ बनाए रखना आवश्यक नहीं है। कुछ लोग हमारे जीवन में लंबे समय तक रहते हैं, लेकिन समय आने पर यह स्पष्ट हो जाता है कि वे हमारे व्यक्तित्व से

नहीं, बल्कि अपनी धारणाओं से जुड़े हुए थे। वहीं कुछ लोग ऐसे होते हैं जो कठिन परिस्थितियों में भी हमारा साथ नहीं छोड़ते। यही लोग हमारे वास्तविक शुभचिंतक होते हैं।इसलिए यदि कभी ऐसा हो कि कुछ लोग बिना आपसे सत्य जाने आपसे दूर हो जाएँ, तो उसे केवल हानि के रूप में मत देखिए। संभव है कि वह जीवन की एक स्वाभाविक छँटना हो, जो आपको यह दिखा रही हो कि कौन लोग वास्तव में आपके साथ हैं और कौन केवल परिस्थितियों के साथ। अपने चरित्र, अपने सत्य और अपने आत्मसम्मान पर विश्वास रखिए। समय के पास एक अद्भुत क्षमता होती है-वह मौखीटे भी उतार देता है और सच्चे रिश्तों को भी पहचान दिला देता है। अंततः जीवन में सबसे महत्वपूर्ण यह नहीं है कि कितने लोग आपके बारे में अच्छा सोचते हैं, बल्कि यह है कि कितने लोग आपको सचमुच जानते हैं और फिर भी आप पर विश्वास करते हैं। वही लोग आपके अपने हैं, वही आपके संबंधों की वास्तविक पूँजी हैं, और वही किसी भी व्यक्ति के जीवन की सबसे बड़ी संपत्ति हैं।

संक्षिप्त समाचार

भोजपुर विधायक पटवा सुल्तानपुर में

आयोजित जनकल्याण शिविर में हुए शामिल

रायसेन (निप्र)। रायसेन जिले के सुल्तानपुर में भोजपुर विधायक श्री सुरेंद्र पटवा के मुख्य आतिथ्य में जनकल्याण शिविर का आयोजन किया गया। शिविर के प्रारंभ में भोजपुर विधायक श्री सुरेंद्र पटवा ने कहा कि प्रधानमंत्री श्री नरेन्द्र मोदी के दूरदर्शी नेतृत्व में सेवा, सुशासन एवं गरीब कल्याण के 12 स्वर्णिम वर्ष पूर्ण होने के उपलक्ष्य में जनकल्याण शिविर आयोजित किए जा रहे हैं। जिनके माध्यम से आमजन की समस्याओं के समाधान के साथ ही सरकार की जनहितैषी और कल्याणकारी योजनाओं का लाभ पहुंचाया जा रहा है। उन्होंने कहा कि प्रधानमंत्री श्री मोदी के अंत्योदय के संकल्प के अनुरूप सरकार की प्रत्येक योजना का लाभ समाज के अंतिम पंक्ति में खड़े व्यक्ति तक पहुंचे, इसी ध्येय और प्रतिबद्धता के साथ काम किया जा रहा है। विधायक श्री पटवा ने शिविर स्थल पर विभिन्न विभागों द्वारा लगाए गए स्टॉल का निरीक्षण किया और जानकारी ली। साथ ही विभिन्न योजनाओं के हितग्राहियों को हितलाभ भी वितरित किए। जनकल्याण शिविर में अनेक विभागों द्वारा स्टॉल लगाकर नागरिकों को विभागीय योजनाओं की जानकारी दी गई। साथ ही नागरिकों से आवेदन भी प्राप्त किए गए। इस अवसर पर स्थानीय जनप्रतिनिधि और अधिकारी भी उपस्थित रहे।

वृद्धाश्रम में मनाया गया अंतर्राष्ट्रीय

वृद्धजन दुर्घ्यवहार दिवस

हरदा (निप्र)। कलेक्टर श्री सिद्धार्थ जैन के मार्गदर्शन में जिले के स्थानीय वृद्धाश्रम परिसर में अंतर्राष्ट्रीय वृद्धजन दुर्घ्यवहार दिवस मनाया गया। कार्यक्रम में जिले से लगभग 100 से अधिक वरिष्ठ जनों ने सहभागिता की। उप संचालक सामाजिक न्याय श्री कमलेश सिंह ने बताया कि कार्यक्रम का मुख्य उद्देश्य वृद्धजनों पर हो रहे दुर्घ्यवहार, अत्याचार, सोशल क्राइम, वित्तीय ठगी एवं शारीरिक, मानसिक, सामाजिक शोषण की रोकथाम को लेकर जागरूकता फैलाना है। इस अवसर पर विधिक जानकारी देने हेतु अतिथि के रूप में पैरा लीगल वॉलंटियर्स श्रीमती सुरेंद्र कौर उपस्थित रही। उन्होने वरिष्ठ जन अधिकार अभिनियम 2007 के नियम 2009 के अंतर्गत सभी भरण पोषण संबंधी जानकारी दी। इस अवसर पर पेंशनर संघ के अध्यक्ष श्री बी.आर. सगर एवं सार्थक सेवा आश्रय समिति के अध्यक्ष श्री बलराम काले उपस्थित रहे। उन्होंने कहा कि माह में एक बार माता- पिताओं का गेट टू गेदर होना अनिवार्य है। आप जिस भी सोसाइटी में रहते हैं, अपने वृद्धों को माह में एक बार आपस में मिलवाइये एवं असहाय वृद्ध जनों के लिए अनुकूल वातावरण बनायें। इसके अलावा कार्यक्रम में सामाजिक न्याय विभाग, जिले की स्वैच्छिक संस्थाएं, पेंशनर्स एसोसिएशन, वरिष्ठ नागरिक मंच एवं वृद्धाश्रम के कर्मचारी गण उपस्थित रहे।

जनपद पंचायत नर्मदापुरम में जनकल्याण

शिविर का द्वितीय दिवस सम्पन्न

नर्मदापुरम (निप्र)। जनपद पंचायत नर्मदापुरम में आयोजित तीन दिवसीय जनकल्याण शिविर का द्वितीय दिवस सफलतापूर्वक सम्पन्न हुआ। शिविर का आयोजन 12 जून, 13 जून एवं 15 जून 2026 को किया जा रहा है। शिविर के प्रथम एवं द्वितीय दिवस में विभिन्न विभागों द्वारा आमजन को शासन की जनकल्याणकारी योजनाओं की जानकारी प्रदान करते हुए हितग्राहीमूलक योजनाओं के आवेदन प्राप्त किए गए। ब्लॉक समन्वयक श्री रामकुमार श्री ने जानकारी देते हुए बताया कि शिविर में विभिन्न विभागों से संबंधित हितग्राहीमूलक योजनाओं के आवेदन लगातार प्राप्त हो रहे हैं। अब तक कुल 1177 आवेदन पोर्टल पर दर्ज किए जा चुके हैं। प्राप्त आवेदनों के निराकरण एवं पात्र हितग्राहियों को योजनाओं का लाभ प्रदान करने की कार्यवाही विभागीय स्तर पर की जा रही है। उन्होंने बताया कि जनकल्याण शिविर का अंतिम दिवस 15 जून 2026 को आयोजित किया जाएगा, जिसमें आने वाले आवेदनों का पंजीयन किया जाएगा तथा विभिन्न विभागों द्वारा जनहितकारी योजनाओं की जानकारी भी प्रदान की जाएगी। शिविर में बड़ी संख्या में आमजन उपस्थित होकर विभिन्न योजनाओं की जानकारी प्राप्त कर रहे हैं एवं योजनाओं का लाभ लेने हेतु आवेदन प्रस्तुत कर रहे हैं।

मंत्री श्री उड़के ने ग्राम रिंगढाना में

आगजनी प्रभावित परिवारों से भेंट कर

हरसंभव सहयता का दिया भरोसा

बैतूल (निप्र)। केंद्रीय जनजातीय कार्य राज्य मंत्री एवं बैतूल सांसद श्री दुर्गादास उडके ने 15 जून को भैंसदेही विधानसभा क्षेत्र के ग्राम रिंगढाना का दौरा कर हाल ही में हुई आगजनी की घटना से प्रभावित परिवारों से भेंट की। इस दौरान उन्होंने प्रभावित परिवारों की समस्याओं को सुन उन्हे ढाँढस बंधाया तथा आवश्यक राहत सामग्री प्रदान कर हरसंभव सहयोग का आश्वासन दिया। केंद्रीय मंत्री श्री उडके ने कहा कि ग्राम रिंगढाना में हुई आगजनी की घटना अत्यंत दुःखद एवं हृदयविदारक है। किसी भी परिवार के लिए अपना घर, जीवनभर की मेहनत से अर्जित सामग्री और अपनी स्मृतियों का एक ही पल में नष्ट होते देखना अत्यंत पीड़ादायक होता है। उन्होंने कहा कि प्रभावित परिवारों की पीड़ा को कम तो नहीं किया जा सकता, लेकिन इस कठिन समय में उनके साथ खड़े होकर उन्हें संबल अवश्य प्रदान किया जा सकता है। केंद्रीय मंत्री श्री उडके ने प्रभावित परिवारों को आश्वस्त करते हुए कहा कि केंद्र एवं राज्य सरकार जनहित और सेवा के भाव से कार्य कर रही है तथा संकट की इस घड़ी में हरसंभव सहायता उपलब्ध कराई जाएगी। उन्होंने प्रशासनिक अधिकारियों को राहत एवं पुनर्वास कार्यों में तत्परता बरतने तथा प्रभावित परिवारों को आवश्यक सहायता शीघ्र उपलब्ध कराने के निर्देश दिए। उन्होंने कहा कि प्रधानमंत्री श्री नरेंद्र मोदी जी के नेतृत्व में केंद्र सरकार और मुख्यमंत्री डॉ. मोहन यादव जी के नेतृत्व में मध्यप्रदेश सरकार समाज के अंतिम व्यक्ति तक सहायता पहुंचाने के लिए प्रतिबद्ध है।

लाइली बहना से आगे अब

हर बहन बनेगी लखपति

दीदी, आत्मनिर्भरता का

नया अभियान

रायसेन (निप्र)। केंद्रीय कृषि एवं किसान कल्याण मंत्री श्री शिवराज सिंह चौहान रविवार को अपने संसदीय क्षेत्र विदिशा के सिलवानी और गैरतगंज के दौरे पर थे। केन्द्रीय मंत्री ने सिलवानी और गैरतगंज में आयोजित जन-कल्याण शिविर में शिरकत कर हितग्राहियों को हितलाभ वितरित किए। उन्होंने सिलवानी में सिविल अस्पताल के नवनिर्मित भवन का लोकार्पण किया और अस्पताल परिसर में पौधरोपण भी किया। इस दौरान कृषि मंत्री श्री शिवराज सिंह चौहान ने कहा कि, लोकतंत्र में नेता जनता का सेवक होता है और जनता ही सबसे बड़ी है। उन्होंने कहा कि जनता की सेवा ही मेरे लिए भगवान की पूजा है और जनप्रतिनिधि कोई अहसान नहीं करते, बल्कि अपने कर्तव्य का निर्वहन करते हैं। उन्होंने कहा कि, ताली बजवाना ठीक है, स्वागत करना भी परंपरा का हिस्सा है, लेकिन बार-बार खड़े होकर अत्यधिक सम्मान दिलवाना मुझे उचित नहीं लगता। मैं तो हमेशा कहता हूँ कि हम सब एक परिवार हैं। सिलवानी, बेगमगंज, भमोरी, प्रतापगढ़ और पूरा क्षेत्र मेरा अपना परिवार है।

उन्होंने कहा कि, मैं मानता हूँ कि परंपराएँ अपनी जगह महत्वपूर्ण हैं, लेकिन लोकतंत्र में सबसे ऊपर जनता होती है और जनता की सेवा करना ही हमारा सबसे बड़ा धर्म है। उन्होंने कहा कि सिलवानी मेरा परिवार है और मैं यहाँ मेहमान नहीं बल्कि मामा बनकर अपने परिवार के बीच आया हूँ। साथ ही केंद्रीय कृषि मंत्री शिवराज सिंह चौहान ने सिलवानी में प्रधानमंत्री आवास योजना के तहत लाभार्थी मोहन विश्वकर्मा के नवनिर्मित पक्के आवास का निरीक्षण किया और परिवार के साथ भोजन भी किया।

प्रधानमंत्री नरेंद्र मोदी के नेतृत्व में दुनिया में बढ़ा भारत का गौरव केंद्रीय मंत्री श्री शिवराज सिंह चौहान ने प्रधानमंत्री नरेंद्र मोदी के नेतृत्व की सराहना करते हुए कहा कि, पिछले 12 वर्षों में भारत की वैश्विक प्रतिष्ठा अभूतपूर्व रूप से बढ़ी है। उन्होंने कहा कि आज पूरी दुनिया भारत की ओर सम्मान की दृष्टि से देख रही है



श्रवण एवं वाक् बाधित समुदाय के लिए

राज्यव्यापी जागरूकता अभियान

नर्मदापुरम (निप्र)। मध्यप्रदेश राज्य विधिक सेवा प्राधिकरण, जबलपुर के निर्देशानुसार एवं प्रधान जिला एवं सत्र न्यायाधीश श्रीमती तुषि शर्मा की उपस्थिति में श्रवण एवं वाक् बाधित समुदाय के सदस्यों के लिए 'अनुगूँज' शीर्षक से राज्यव्यापी जागरूकता अभियान का आयोजन किया गया।

कार्यक्रम का वरुंअल शुभारंभ प्रातः 10:30 बजे मध्यप्रदेश उच्च न्यायालय के कार्यवाहक मुख्य न्यायाधिपति एवं मध्यप्रदेश राज्य विधिक सेवा प्राधिकरण के मुख्य संरक्षक द्वारा जबलपुर से किया गया। कार्यक्रम का सफल आयोजन नर्मदा बंधर संस्था के अध्यक्ष श्री दीपक राय के माध्यम से किया गया, जिसमें श्रवण एवं वाक् बाधित समुदाय के सदस्य,

दिव्यांगजन के लिए कार्य करने वाली संस्थाओं के प्रतिनिधि, सांकेतिक भाषा दुभाषिए तथा अन्य हितधारकों ने सहभागिता की। कार्यक्रम में दिव्यांगजन आयुक्त श्री अजय खेमवारिया ने मध्यप्रदेश शासन द्वारा दिव्यांगजन के लिए संचालित विभिन्न योजनाओं की विस्तृत जानकारी प्रदान की।

इस अवसर पर उच्च न्यायालय जबलपुर के मुख्य न्यायाधीश श्री विवेक रूसिया द्वारा श्रवण एवं वाक् बाधित समुदाय के लिए विकसित 'संकेत वाणी' एप्लीकेशन की जानकारी दी गई। बताया गया कि इस एप्लीकेशन के माध्यम से समुदाय के सदस्य विधिक अधिकारों से संबंधित जानकारी सरलता एवं सहजता से प्राप्त कर सकेंगे।

साप्ताहिक योग अभियान का हुआ शुभारंभ

सीहोर जिला जेल में योग कार्यक्रम आयोजित



सीहोर (निप्र)। उच्च न्यायालय के निर्देशानुसार प्रदेश की जेलों में 15 जून से 21 जून तक साप्ताहिक योग अभियान चलाया जा रहा है। 15 जून को अभियान के शुभारंभ अवसर पर सीहोर जिला जेल में योग कार्यक्रम आयोजित किया गया। इस अवसर पर प्रधान जिला न्यायाधीश एवं जिला विधिक

राजधानी

केन्द्रीय कृषि मंत्री चौहान सिलवानी और गैरतगंज में जनकल्याण शिविर में शामिल हुए

हितग्राहियों को सौंपे हितलाभ क्षेत्र में सड़कों, अस्पतालों और जनसुविधाओं के विकास को नई गति मिली है: केन्द्रीय मंत्री चौहान



और विकसित, आत्मनिर्भर व समृद्ध भारत के निर्माण का सपना तेजी से साकार हो रहा है। उन्होंने कहा कि, हाल ही में विकसित देशों के सम्मेलन में छोटे किसानों के हितों की भारत द्वारा रखी गई बात को वैश्विक स्तर पर स्वीकार किया गया, जो देश के लिए गर्व का विषय है। प्रधानमंत्री श्रीमान नरेन्द्र मोदी जी के नेतृत्व में एक गौरवशाली, वैभवशाली, शक्तिशाली, समृद्ध और सम्पन्न विकसित भारत का निर्माण हो रहा है।

जनकल्याण शिविरों के माध्यम से पारदर्शी तरीके से मिलेगा योजनाओं का लाभ केंद्रीय कृषि मंत्री शिवराज सिंह चौहान ने कहा कि, प्रधानमंत्री नरेंद्र मोदी के कार्यकाल के 12 वर्ष पूर्ण होने के अवसर पर जनकल्याण शिविर आयोजित किए जा रहे हैं ताकि अलग-अलग विभागों की योजनाओं का लाभ एक ही स्थान पर पारदर्शी तरीके से पात्र हितग्राहियों तक पहुंच सके। उन्होंने कहा कि मंच से सार्वजनिक रूप से हितलाभ वितरण करने से पारदर्शिता बनी रहती है और किसी प्रकार की गड़बड़ी की संभावना समाप्त हो जाती है। उन्होंने अधिकारियों को निर्देश भी दिए कि सभी प्राप्त आवेदनों का समयबद्ध निराकरण सुनिश्चित किया जाए और पात्र हितग्राहियों को बिना विलंब लाभ दिया जाए। साथ ही उन्होंने बताया कि प्रधानमंत्री ग्राम सड़क योजना के अंतर्गत क्षेत्र के अनेक गांवों की सड़कों को स्वीकृति दी गई है और संबंधित ग्रामीणों को स्वीकृति पत्र भी प्रदान किए जाएंगे। सिलवानी अस्पताल में नए भवन के साथ चिकित्सकों की नियुक्ति सुनिश्चित की गई है ताकि बेहतर स्वास्थ्य सेवाएं उपलब्ध हो सकें। इसके अलावा

विभिन्न विकास कार्यों का लोकार्पण और शिलान्यास भी किया गया। उन्होंने कहा कि जनकल्याण शिविर में प्राप्त सभी आवेदनों का विभागवार परीक्षण कर पात्र हितग्राहियों को नियमानुसार शीघ्र लाभ उपलब्ध कराया जाएगा और जिला प्रशासन इस प्रक्रिया की सतत निगरानी करेगा।

हर गरीब को मिलेगा पक्का मकान, सर्वे में किसी पात्र का नाम नहीं कटेगा केन्द्रीय मंत्री श्री चौहान ने कहा कि प्रधानमंत्री आवास योजना के अंतर्गत मध्यप्रदेश को अब तक 13 लाख से भी अधिक आवास स्वीकृत किए गए हैं और प्रत्येक पात्र गरीब परिवार को पक्का मकान उपलब्ध कराया जाएगा। उन्होंने अधिकारियों और जनप्रतिनिधियों से आग्रह किया कि चल रहे फिजिकल वेरिफिकेशन के दौरान पूरी संवेदनशीलता बरती जाए और किसी वास्तविक पात्र गरीब का नाम गलती से भी सूची से बाहर न हो। उन्होंने कहा कि जिनके पास कच्चा मकान है, उन्हें हर हाल में पक्का घर उपलब्ध कराया जाएगा। वहीं केंद्रीय मंत्री ने कहा कि लाइली बहना योजना ने महिलाओं के जीवन में बड़ा बदलाव लाया है और भविष्य में इसकी राशि बढ़ाने का संकल्प भी कायम है। उन्होंने कहा कि अब सरकार का अगला लक्ष्य प्रदेश की हर महिला को आर्थिक रूप से आत्मनिर्भर बनाकर प्लखपति दीदीष् बनाना है।

स्वयं सहायता समूहों से जुड़ी महिलाओं को प्रशिक्षण, बैंक ऋण और विभिन्न आर्थिक गतिविधियों से जोड़कर उनकी वार्षिक आय एक लाख रुपये से अधिक करने का अभियान चलाया जाएगा। उन्होंने कहा कि गांव-गांव और शहरों में अधिक से अधिक महिलाओं को समूहों से जोड़कर रोजगार के अवसर उपलब्ध कराए जाएंगे ताकि वे सम्मानजनक जीवन जी सकें। खेत बचाओ अभियान और इंटीग्रेटेड फार्मिंग से बढ़ेगी किसानों की आय केन्द्रीय कृषि मंत्री श्री चौहान ने कहा कि बदलते समय में खेती को वैज्ञानिक और लाभकारी बनाना आवश्यक है।

जिला जेल में राज्यव्यापी ‘योग सप्ताह अभियान’ का शुभारंभ

अंतर्राष्ट्रीय योग दिवस के उपलक्ष्य में बंदियों एवं अधिकारियों ने किया योगाभ्यास, स्वस्थ जीवनशैली अपनाने का लिया संकल्प

विदिशा (निप्र)। अंतर्राष्ट्रीय योग दिवस

के उपलक्ष्य में राज्य विधिक सेवा प्राधिकरण जबलपुर के निर्देशानुसार आयोजित राज्यव्यापी ‘योग सप्ताह अभियान’ का शुभारंभ सोमवार को जिला जेल विदिशा में किया गया। कार्यक्रम का उद्देश्य योग के माध्यम से शारीरिक, मानसिक एवं आध्यात्मिक स्वास्थ्य को बढ़ावा देना तथा बंदियों में सकारात्मक जीवन मूल्यों का विकास करना रहा है। प्रधान जिला एवं सत्र न्यायाधीश एवं जिला विधिक सेवा प्राधिकरण अध्यक्ष श्री शेख सलीम, मुख्य न्यायिक मजिस्ट्रेट श्री रामकांत भारके, जिला विधिक सेवा प्राधिकरण के सचिव श्री नितेन्द्र सिंह तोपार, जेल अधीक्षक श्री प्रियदर्शन श्रीवास्तव, जिला विधिक सहायता अधिकारी श्रीमती दिव्या भलावी, लीगल एड डिफेंस कार्डर्सल चीफ श्री सुरजीत सिंह सिकरवार, लीगल एड अमिस्टेंट श्री विनोद कुशवाह, श्री अनिमेष तिवारी, जेल स्टॉफ तथा बड़ी संख्या में बंदीगण उपस्थित रहे। राज्यस्तरीय अभियान का शुभारंभ कार्यवाहक मुख्य न्यायाधिपति, उच्च न्यायालय जबलपुर मध्यप्रदेश श्री विवेक रूसिया द्वारा केन्द्रीय जेल जबलपुर में किया गया। इस उद्घाटन कार्यक्रम का सीधा प्रसारण वीडियो कॉन्फ्रेंसिंग के माध्यम से जिला जेल विदिशा में भी प्रदर्शित किया गया, जिससे उपस्थित



अधिकारी एवं बंदी राज्यस्तरीय आयोजन से जुड़ सके। उद्घाटन सत्र के उपरांत ऑनलाइन माध्यम से योगाभ्यास एवं प्राणायाम का विशेष सत्र आयोजित किया गया।

प्रशिक्षकों ने प्रतिभागियों को विभिन्न योगासन, प्राणायाम और ध्यान की विधियों का अभ्यास कराया। साथ ही योग के नियमित जीवन में सकारात्मक ऊर्जा के संचार संबंधी महत्वपूर्ण जानकारीयां भी साझा कीं। कार्यक्रम में शामिल अधिकारियों एवं बंदियों ने पूरे उत्साह और अनुशासन के साथ योग सत्र में भाग लिया तथा स्वस्थ एवं संतुलित जीवनशैली अपनाने का संकल्प लिया। योग सप्ताह अभियान के माध्यम से बंदियों को

आत्म-सुधार, आत्म-अनुशासन तथा मानसिक सुदृढ़ता की दिशा में प्रेरित करने का प्रयास किया गया। प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण अध्यक्ष श्री शेख सलीम ने कहा कि योग भारतीय संस्कृति की अमूल्य धरोहर है, जो व्यक्ति के शारीरिक, मानसिक और आध्यात्मिक विकास का सशक्त माध्यम है। उन्होंने कहा कि जेलों में योग कार्यक्रमों के नियमित आयोजन से बंदियों में आत्मविश्वास, आत्मानुशासन और सकारात्मक सोच का विकास होता है। योग मानसिक तनाव को कम करने के साथ-साथ जीवन में नई ऊर्जा और आशा का संचार करता है, जिससे व्यक्तित्व निर्माण एवं पुनर्वास की प्रक्रिया को भी बल मिलता है।

खरीफ सीजन में उन्नत खेती के लिए किसानों को दी गई है सलाह

सीहोर (निप्र)। किसानों को खरीफ सीजन के लिए कृषि विकास विभाग द्वारा कुछ तकनीकी सलाह दी जा रही है। इनमें मिट्टी की तैयारी, बीज की गुणवत्ता, सिंचाई प्रबंधन, खाद और उर्वरक का प्रयोग, खरपतवार नियंत्रण, कीट और रोग प्रबंधन तथा फसल विविधीकरण शामिल हैं।

किसानों को सलाह दी गई है कि अपने क्षेत्र की मिट्टी, जलवायु और सिंचाई सुविधा को ध्यान में रखते हुए फसल का चयन करें। फसल विविधीकरण करें, ताकि किसान विभिन्न जोखिमों से बच सकें। गहरी जुताई करें ताकि मिट्टी में हवा और पानी प्रवेश कर सके। मिट्टी की संरचना में सुधार के लिए जैविक खाद का उपयोग करें। इसके साथ ही उच्च गुणवत्ता वाले बीजों

का उपयोग करें जो अच्छे अंकुरण क्षमता वाले हों। बीजों को प्रमाणाित करें और बीज की उचित मात्रा का उपयोग करें। किसान दलहनी-तिलहनी फसलों की बुआई मेड़ नाली पद्धति या ब्राडबैंड फरो पद्धति से करें, ताकि फसलों को जल भाव एवं सूखे से बचाया जा सके और अधिक उत्पादन प्राप्त किया जा सके। सिंचाई के लिए ड्रिप या स्प्रिंकलर तकनीक का उपयोग करें ताकि पानी की बचत हो सके। मौसम के अनुसार सिंचाई करें और मिट्टी की नमी को जांचते रहें। किसान कल्याण तथा कृषि विकास विभाग के उप संचालक ने किसानों को सलाह दी है कि खाद और उर्वरक का प्रयोग सही मात्रा में करें। फसल की बुआई के बाद खरपतवार नियंत्रण के लिए निराई-गुड़ाई करें।

अलग-अलग स्टालों पर स्वास्थ्य परीक्षण,

आयुष्मान और आधार कार्ड की दी सुविधा

शिविर परिसर में सभी शासकीय विभागों द्वारा अपने-अलग स्टाल लगाए गए थे, जहाँ अधिकारियों ने आवेदकों की समस्याओं को बेहद संजीवनी से सुना। शिविर में स्वास्थ्य विभाग द्वारा निःशुल्क स्वास्थ्य परीक्षण शिविर लगाया गया। आमजन की सुविधा के लिए आयुष्मान कार्ड, आधार कार्ड एवं सामग्री आईडी से जुड़ी सेवाओं के लिए विशेष काउंटर स्थापित किए गए, जहाँ बड़ी संख्या में लोगों के अटके हुए कार्ड पूरे हुए।

सामग्रियां: शिविर के दौरान मुख्य अतिथि और क्षेत्रीय विधायक श्री सूर्य प्रकाश मीना ने कई पात्र हितग्राहियों को विभिन्न योजनाओं के तहत स्वीकृत पत्र और सामग्रियां मौके पर ही वितरित कीं , जिनमें मुख्य रूप से स्वास्थ्य हेल्थ कार्ड (मृदा स्वास्थ्य कार्ड) एवं मृदा परीक्षण कार्ड, सीमांकन प्रमाणपत्र, शिशु पोषण किट जाति प्रमाणपत्र शामिल हैं।

मौके पर ही सरकारी लाभ, प्रमाणपत्र और पोषण किट पाकर दूर-दराज से आए ग्रामीणों के चेहरे खिल उठे और उन्होंने शासन व प्रशासन के इस सराहनीय प्रयास के प्रति आभार व्यक्त किया।

सिंह पटेल, मुख्य कार्यपालन अधिकारी श्री जीतेंद्र जैन, जनपद पंचायत अध्यक्ष प्रतिनिधि श्री यशपाल सिंह रघुवंशी एवं उपाध्यक्ष श्री नीलेश धाकड़, तहसीलदार श्री आनंद कुमार जैन सहित विभिन्न विभागों के जिला और ब्लॉक

स्तरीय अधिकारी-कर्मचारी विशेष रूप से मौजूद रहे।

विधायक ने हितग्राहियों को सौंपे अधिकार पत्र और



संबोधन

मुख्यमंत्री डॉ. मोहन यादव ने उज्जैन के महिंदपुर में विकास कार्यों के भूमि-पूजन एवं लोकार्पण समारोह को संबोधित किया।

राजधानी

विजयदत्त श्रीधर को जबलपुर विवि मानद डी.लिट् प्रदान करेगा

भोपाल। रानी दुर्गावती विश्वविद्यालय, जबलपुर 21 जून को अपने दीक्षांत समारोह में श्री विजयदत्त श्रीधर को डी. लिट. की मानद उपाधि देने जा रहा है। श्रीधरजी ने भोपाल में माधवराव सप्रे स्मृति समाचार पत्र संग्रहालय एवं शोध संस्थान की स्थापना की है। साथ ही अनेक पुस्तकों के साथ ‘भारतीय पत्रकारिता कोश’ (दो खण्ड) और ‘समग्र भारतीय पत्रकारिता’ (तीन खण्ड) जैसे शोध प्रबंधात्मक ग्रंथों की रचना की है। विजयदत्त श्रीधर को पत्रकारिता और साहित्य में योगदान के लिए उन्हें पद्मश्री सहित अनेक प्रतिष्ठित पुरस्कार और सम्मान मिल चुके हैं। अब रानी दुर्गावती विश्वविद्यालय, जबलपुर की अकादमिक समितियों ने उन्हें डी.लिट. की मानद उपाधि से सम्मानित करने का निर्णय लिया है। यह उपाधि श्रीधरजी विश्वविद्यालय के दीक्षांत समारोह में राष्ट्रपति श्रीमती द्रौपदी मुर्मू प्रदान करेंगी। आयोजन में मध्यप्रदेश के राज्यपाल श्री मंगुभाई पटेल, मुख्यमंत्री डॉ. मोहन यादव और राज्य के उच्च शिक्षा मंत्री श्री इन्दर सिंह परमार भी उपस्थित रहेंगे। विश्वविद्यालय के कुलगुरु प्रोफेसर राजेश कुमार वर्मा आयोजन के सूत्रधार होंगे।



आगरा में 2 कारों की टक्कर, 3 की मौत

टायर फटने से बेकाबू कार डिवाइडर तोड़कर दूसरे लेन में घुसी, 11 घायल



आगरा (नप्र)। आगरा में दो कारों की आमने-सामने की टक्कर में 3 लोगों की मौत हो गई, जबकि 11 लोग घायल हो गए। पुलिस के अनुसार, एक कार में बीएससी के 7 छात्र सवार थे, जबकि दूसरी कार में 8 लोग सवार थे जोकि हरिद्वार से लौट रहे थे।

बुधवार सुबह यह हादसा आगरा-ग्वालियर हाईवे पर सैंया थाना क्षेत्र में कुणाल कॉलेज के पास हुआ। प्रारंभिक जांच में सामने आया है कि छात्रों की अटिंगा कार का टायर फटने से अनियंत्रित हो गई।

बेकाबू कार डिवाइडर तोड़ते हुए दूसरी लेन में पहुंच गई और सामने से आ रही नेक्सन कार से उसकी जोरदार भिड़ंत हो गई। टक्कर इतनी भीषण थी कि नेक्सन कार पलट गई।

सूचना मिलते ही पुलिस और स्थानीय ग्रामीण मौके पर पहुंच गए। उन्होंने घायलों को कारों से बाहर निकालकर इलाज के लिए एसएन मेडिकल कॉलेज भेजा। मृतकों की पहचान भौलपुर जिले के ताशियो गांव निवासी रिकू शर्मा (पुत्र राकेश शर्मा), मध्य प्रदेश के दतिया निवासी विवेक

तिवारी (पुत्र हरिमोहन तिवारी) और मीना श्रीवास्तव (पत्नी अशोक श्रीवास्तव) के रूप में हुई है।

पुलिस के मुताबिक, भौलपुर से अटिंगा कार में सवार 7 छात्र बीएससी की परीक्षा देने आगरा आ रहे थे। कार में रिकू शर्मा, अभिषेक पुत्र रघुराज, जितेंद्र पुत्र राजवीर सिंह, राहुल पुत्र वासुदेव, मनमोहन पुत्र रघुराज सिंह समेत अन्य छात्र सवार थे। घायल अभिषेक शर्मा ने बताया कि बुधवार सुबह सभी छात्र परीक्षा देने के लिए घर से निकले थे। रिकू शर्मा कार चला रहे थे। कुणाल कॉलेज के पास पहुंचते ही कार का दाहिनी ओर का टायर फट गया, जिससे चालक वाहन पर नियंत्रण खो बैठाकार की रफ्तार अधिक होने के कारण वह डिवाइडर तोड़कर दूसरी लेन में पहुंच गई और सामने से आ रही नेक्सन कार से टकरा गई। हादसे में चालक रिकू शर्मा की मौके पर ही मौत हो गई, जबकि अन्य छात्र घायल हो गए।

भोपाल जा रहे परिवार की स्कॉर्पियो पलटी, बुआ-भतीजे की मौत



इंदौर से नई कार लेने आ रहे थे देवास के पास सोनकच्छ में हादसा, 10 घायल

देवास (नप्र)। नई कार खरीदने की खुशी में इंदौर से भोपाल जा रहा एक परिवार रास्ते में भीषण हादसे का शिकार हो गया। देवास जिले के सोनकच्छ के पास बुधवार दोपहर स्कॉर्पियो अनियंत्रित होकर पलट गई। हादसे में बुआ-भतीजे की मौत हो गई, जबकि डेढ़ साल की बच्ची समेत 10 लोग घायल हो गए।

जानकारी के अनुसार, इंदौर निवासी गर्ग और अग्रवाल परिवार के 12 सदस्य स्कॉर्पियो से भोपाल जा रहे थे। परिवार को नई कार खरीदनी

थी। बताया जा रहा है कि जिस मॉडल की कार उन्हें चाहिए थी, वह इंदौर में उपलब्ध नहीं थी, इसलिए सभी लोग भोपाल के लिए निकले थे। रास्ते में सोनकच्छ के पास वाहन अनियंत्रित होकर पलट गया।

लोगों ने घायलों को बाहर निकाला- हादसे में इंदौर निवासी मयूरेश गर्ग (38) पुत्र सतोष गर्ग और उनकी बुआ संगीता अग्रवाल (51) पत्नी सुनील अग्रवाल की मौके पर मौत हो गई। दोनों आपस में बुआ-भतीजे थे। घटना के बाद मौके पर चीख-पुकार मच गई। राहगीरों और स्थानीय लोगों ने पलटी हुई स्कॉर्पियो से घायलों को बाहर निकाला। सूचना मिलने पर पुलिस और एंबुलेंस मौके पर पहुंची। सभी घायलों को तत्काल सोनकच्छ अस्पताल ले जाया गया।

हरिद्वार से लौट रहा था दूसरी कार में सवार परिवार

दूसरी ओर, नेक्सन कार में मध्य प्रदेश के दतिया निवासी 8 लोग सवार थे। पुलिस के अनुसार, सभी लोग गंगा स्नान और दर्शन के लिए हरिद्वार गए थे। दर्शन के बाद वे अपने घर लौट रहे थे, तभी आगरा-ग्वालियर हाईवे पर उनकी कार हादसे का शिकार हो गई। नेक्सन कार में विवेक तिवारी, उर्मिला तिवारी, मीना श्रीवास्तव, राखी वाजपेयी, मनी वाजपेयी, राघव, शिव और सुमित सवार थे। हादसे में विवेक तिवारी और मीना श्रीवास्तव की मौत हो गई, जबकि अन्य लोग घायल हो गए।

कुआं धंसा, मां-पत्नी 25 फीट की गहराई में समाई

राजगढ़ (नप्र)। मध्य प्रदेश के राजगढ़ जिले के खिलचीपुर क्षेत्र के बामन गांव में बुधवार को निर्माणाधीन कुआं अचानक धंस गया। हादसे में कांग्रेस नेता और जनपद सदस्य की मां और पत्नी मिट्टी में दब गईं। घटना दोपहर करीब 1 बजे की है। प्रशासन की टीम 3 जेसीबी से मिट्टी हटा रही है। जानकारी के अनुसार, हादसे के वक्त सास रूपा (60) और बहू पंकि (30) वहीं थीं और कुएं में समा गईं। ऊपर से मिट्टी गिरने से कुआं लगभग पूरी तरह भर गया। रूपा जनपद सदस्य की मां और पंकि उनकी पत्नी हैं। 50 अधिक लोगों की टीम रेस्क्यू कर रही है।



50 फीट तक जमीन धंसी, 3 जेसीबी से रेस्क्यू

कैसे हुआ हादसा?

कांग्रेस नेता और जनपद सदस्य मुकेश कोट (डांगी) अपने खेत में पुराने कुएं का पुनर्निर्माण करा रहे थे। खुदाई के बाद कुएं की बाउंड्री आरसीसी से बनाई गई थी। मंगलवार को निर्माण कार्य पूरा हो गया था। आरसीसी को मजबूत करने के लिए कुएं के चारों ओर की जमीन गीली की गई थी। बाउंड्री में लोहे की सेंट्रिंग लगी थी।

कुएं को देखने पहुंची मां और पत्नी- मुकेश कोट की मां रूपा बाई और पत्नी पंकि बाई खेत में निर्माणाधीन कुएं को देखने पहुंचीं। कुएं के पास आरसीसी धांध की बची मिट्टी रखी थी। मिट्टी बिखरी देखकर रूपा बाई उसे व्यवस्थित करने लगीं। उन्हें देखकर पंकि बाई भी मदद के लिए आगे आईं। इसी दौरान कुएं के आसपास की मिट्टी अचानक धंस गई। दोनों महिलाएं संभल नहीं सकीं और धंसती मिट्टी के साथ करीब 25 फीट गहरे कुएं में जा गिरीं। कुछ ही पलों में कुआं और आसपास का हिस्सा मिट्टी से भर गया।

नर्मदा स्नान के लिए निकले किसान को कंटेनर ने रौंदा

10 साल बाद घर आई थीं खुशियां, ढाई महीने पहले हुए थे जुड़वा बेटे



भोपाल (नप्र)। भोपाल के सूखीसेवनिया थाना क्षेत्र में भोपाल-इंदौर बाइपास पर हुए सड़क हादसे में एक किसान की मौत हो गई। कंटेनर की टक्कर से बाइक सवार किसान ने मौके पर ही दम तोड़ दिया। हादसा उस समय हुआ जब वह सोमवती अमावस्या पर नर्मदा स्नान के लिए होशंगाबाद (नर्मदापुरम) जा रहे थे।

सूखीसेवनिया पुलिस के मुताबिक, मृतक की पहचान हरिनारायण पिता गंगाराम गुर्जर (33) निवासी देवबरखेड़ी, बैरसिया रोड के रूप में हुई है।

वह खेती करते थे। मंगलवार रात वह अपनी पत्नसर बाइक से अकेले होशंगाबाद के लिए निकले थे। भोपाल-इंदौर बाइपास पर कंटेनर चालक ने ओवरटेक करने के दौरान बाइक को टक्कर मार दी। हादसे में हरिनारायण गंभीर रूप से घायल हो गए और मौके पर ही उनकी मौत हो गई। सूचना मिलने पर पुलिस मौके पर पहुंची और शव को पोस्टमॉर्टम के लिए भेजा। बुधवार को पीएम के बाद शव परिजनों को सौंप दिया गया। पुलिस ने मर्ग कायम कर कंटेनर चालक की तलाश और हादसे की जांच शुरू कर दी है।

ढाई महीने पहले हुए जुड़वा बेटे

परिजनों के अनुसार हरिनारायण की शादी करीब 10 साल पहले हुई थी। लंबे इंतजार और मंत्रतों के बाद करीब ढाई महीने पहले उनके घर जुड़वा बेटों का जन्म हुआ था। बच्चों के आने से परिवार में खुशी का माहौल था, लेकिन हादसे ने परिवार को गहरे सदमे में डाल दिया।

अकेले बाइक से निकले थे नर्मदा स्नान के लिए- परिजनों ने बताया कि हरिनारायण नर्मदा स्नान के लिए होशंगाबाद जा रहे थे। वह अकेले ही बाइक लेकर निकले थे। रास्ते में हुए हादसे की खबर मिलने के बाद परिवार में कोहराम मच गया। पुलिस अब मामले की जांच कर रही है।

बरगी कूज हादसे के बाद केंद्र सरकार सख्त

मुख्य सचिव को भेजी चिट्ठी में कहा, इनलैंड वाटर ट्रांसपोर्ट में नाव सुरक्षा नियमों का पालन कराएं

भोपाल (नप्र)। मध्यप्रदेश के जबलपुर स्थित बरगी डैम में हुए कूज हादसे और देश के विभिन्न हिस्सों में हाल में हुई नाव दुर्घटनाओं के बाद केंद्र सरकार ने अंतर्देशीय जल परिवहन की सुरक्षा व्यवस्था पर गंभीर चिंता जताई है। यात्रियों और पर्यटकों की सुरक्षा सुनिश्चित करने के लिए भारतीय अंतर्देशीय जलमार्ग प्राधिकरण (आईडब्ल्यूआई) ने राज्यों को सुरक्षा नियमों का सख्ती से पालन कराने की निर्देश दिए हैं।

आईडब्ल्यूआई के अध्यक्ष सुनील पालीवाल ने मध्यप्रदेश के मुख्य सचिव अनुराग जैन को पत्र लिखकर अंतर्देशीय पोत अधिनियम-2021 और उससे जुड़े नियमों के प्रभावी क्रियान्वयन की आवश्यकता बताई है। पत्र में कहा गया है कि उत्तर प्रदेश के वृंदावन में यमुना नदी और मध्यप्रदेश के बरगी डैम में हुई हालिया नाव दुर्घटनाओं में लोगों की मौत हुई है,

जिससे जल परिवहन और पर्यटन स्थलों पर संचालित नौकाओं की सुरक्षा व्यवस्था

बनाए गए नियमों का पालन अनिवार्य है। इनमें नावों की डिजाइन और निर्माण



पर गंभीर सवाल खड़े हुए हैं।

सुरक्षा नियमों के पालन पर जोर- आईडब्ल्यूआई ने पत्र में स्पष्ट किया है कि अंतर्देशीय पोत अधिनियम-2021 के तहत

मानक, नियमित सर्वेक्षण और प्रमाणन, अनिवार्य पंजीयन, सुरक्षित नौवहन, संचार व्यवस्था, बीमा, यात्री सुरक्षा, लाइफ जैकेट और अन्य जीवनरक्षक उपकरणों की

उपलब्धता, अग्निशमन व्यवस्था तथा प्रशिक्षित चालक दल की नियुक्ति जैसे प्रावधान शामिल हैं।

राज्यों की भूमिका अहम- प्राधिकरण ने कहा है कि नियमों का निर्माण केंद्र सरकार करती है, लेकिन उनका पालन और प्रवर्तन राज्य सरकारों की जिम्मेदारी है। कई राज्यों में अभी तक आवश्यक अधिसूचनाएं जारी नहीं हुई हैं, जिससे नियमों का प्रभावी क्रियान्वयन प्रभावित हो रहा है। आईडब्ल्यूआई ने राज्यों से नामित अधिकारियों की नियुक्ति और लंबित अधिसूचनाएं जल्द जारी करने को कहा है।

मध्यप्रदेश में बढ़ सकती है निगरानी- आईडब्ल्यूआई के पत्र के बाद मध्यप्रदेश में बरगी डैम, तवा जलाशय, गांधी सागर, बाणसागर और अन्य जल पर्यटन स्थलों पर संचालित नावों और कूज सेवाओं की सुरक्षा व्यवस्था की समीक्षा की संभावना बढ़ गई है।

मुख्य सचिव से समीक्षा बैठक का आग्रह

आईडब्ल्यूआई अध्यक्ष ने मुख्य सचिव अनुराग जैन से संबंधित विभागों और प्राधिकरणों के साथ विस्तृत समीक्षा बैठक करने तथा आवश्यक सुधारात्मक कदम उठाने का आग्रह किया है। पत्र में कहा गया है कि सुरक्षा मानकों का कड़ाई से पालन हो यात्रियों की सुरक्षा सुनिश्चित करने और जल परिवहन व्यवस्था में लोगों का भरोसा बनाए रखने का सबसे प्रभावी उपाय है। गौरतलब है कि 30 अप्रैल 2026 को जबलपुर के बरगी डैम क्षेत्र में एक ट्रिस्ट कूज बोट खराब मौसम और तेज लहरों के कारण पलट गई थी। हादसे के समय नाव में करीब 35 से 40 लोग सवार थे, जिनमें महिलाएं और बच्चे भी शामिल थे। इस दुर्घटना में कई लोगों की जान चली गई थी, जिसके बाद सुरक्षा व्यवस्थाओं पर गंभीर सवाल उठे थे।